

منافق کی علامت

حضرت عبداللہ بن عمرو بن عاص رضی اللہ عنہ فرماتے ہیں کہ بے شک رسول اللہ ﷺ

نے فرمایا:

«أَرْبَعٌ مَنْ كُنَّ فِيهِ كَانَ مُنَافِقًا خَالِصًا، وَمَنْ كَانَتْ فِيهِ خَصْلَةٌ مِنْهُنَّ
كَانَتْ فِيهِ خَصْلَةٌ مِنَ النِّفَاقِ حَتَّى يَدْعَوْهَا: إِذَا اتُّمِنَ خَانَ، وَإِذَا حَدَّثَ
كَذَبَ، وَإِذَا عَاهَدَ غَدَرَ، وَإِذَا خَاصَمَ فَجَرَ» [بخاری رقم: ۳۴]

”جس شخص میں چار باتیں ہوں گی، وہ خالص منافق ہوگا جس میں ان میں سے
ایک خصلت ہوگی، اس میں نفاق کی ایک خصلت ہوگی، جب تک اس کو چھوڑ نہ
دے گا: جب امانت دی جائے تو خیانت کرے، جب گفتگو کرے تو جھوٹ بولے،
جب معاہدہ کرے تو عہد شکنی کرے، جب جھگڑے تو گالی گلوچ پر اتر آئے۔“

نبی کریم ﷺ پر درود بھیجنے کی فضیلت ④

رسول اکرم ﷺ پر درود سلام بھیجنا اللہ تبارک و تعالیٰ کی پھیکا کار اور جہنم سے بچنے کا بہترین ذریعہ ہے۔ ابو ہریرہ رضی اللہ عنہ فرماتے ہیں:

أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ رَقِيَ الْمُنْبَرِ فَقَالَ آمِينَ آمِينَ فَقِيلَ لَهُ يَا رَسُولَ اللَّهِ مَا كُنْتَ تَصْنَعُ هَذَا؟ فَقَالَ: قَالَ لِي جِبْرِيلُ رَغِمَ أَنْفُ عَبْدٍ دَخَلَ عَلَيْهِ رَمَضَانُ لَمْ يُغْفَرْ لَهُ فَقُلْتُ آمِينَ ثُمَّ قَالَ رَغِمَ أَنْفُ عَبْدٍ أَذْرَكَ أَبَوَيْهِ أَوْ أَحَدَهُمَا لَمْ يَدْخُلْهُ الْجَنَّةُ فَقُلْتُ آمِينَ ثُمَّ قَالَ رَغِمَ أَنْفُ عَبْدٍ ذُكِرَتْ عِنْدَهُ فَلَمْ يُصَلِّ عَلَيْكَ فَقُلْتُ آمِينَ.

”بے شک نبی کریم ﷺ منبر پر تشریف فرما ہوئے تو تین مرتبہ آمین کہی تو آپ ﷺ سے کہا گیا یا رسول اللہ ﷺ ہم نے آپ سے جو آج سنا ہے وہ پہلے نہ سنتا تھا تو آپ ﷺ نے فرمایا کہ مجھے جبریل علیہ السلام نے کہا اس شخص کی ناک خاک آلودہ ہو جس پر رمضان المبارک آیا تو اس کی بخشش نہ ہوئی تو میں نے کہا آمین پھر جبریل علیہ السلام نے کہا اس شخص کی ناک خاک آلودہ ہو جس نے اپنے والدین کو یادوں میں سے ایک کو پایا تو انہوں نے اسے جنت میں داخل نہ کروایا تو میں نے کہا آمین پھر جبریل علیہ السلام نے کہا کہ اس شخص کی ناک خاک آلودہ ہو جس کے پاس آپ کا ذکر کیا جائے تو وہ آپ پر درود نہ بھیجے تو میں نے کہا آمین۔“ [صحیح ابن خزیمہ ۱۹۲/۳ الادب المفرد ۱۶۸۵ ح ۶۴۶، فضل الصلاة على النبي، ص: ۹۰]

رسول اللہ ﷺ پر درود شریف پڑھنے کے بہت مواقع ہیں ان میں سے ایک موقع مجلس سے اٹھنے سے پہلے ہے اس کے بارے میں رسول اللہ ﷺ نے فرمایا:

حضرت ابو ہریرہ رضی اللہ عنہ رسول اللہ ﷺ سے روایت کرتے ہیں کہ نبی کریم ﷺ نے فرمایا:

”مَا جَلَسَ قَوْمٌ مَجْلِسًا لَمْ يَذْكُرُوا اللَّهَ فِيهِ وَلَمْ يُصَلُّوا عَلَى نَبِيِّهِمْ إِلَّا كَانَ عَلَيْهِمْ تَوْبَةٌ فَإِنْ شَاءَ عَذَّبَهُمْ وَإِنْ شَاءَ غَفَرَ لَهُمْ۔“

”جب کوئی قوم کسی مجلس میں بیٹھتی ہے اور اس میں اللہ تعالیٰ کا ذکر نہیں کرتی اور نہ ہی اپنے نبی کریم ﷺ پر درود پڑھتی ہے تو ان کی مجلس ان پر قیامت کے دن باعث حسرت و افسوس ہوگی پس اگر اللہ تعالیٰ چاہے ان لوگوں کو عذاب کرے اور اگر چاہے تو انہیں معاف فرمادے۔“ [ترمذی: ۳۳۸۰]

حضرت عبداللہ بن مسعود رضی اللہ عنہ سے مروی ہے کہ رسول اللہ نے فرمایا: أَوَّلَى النَّاسِ بِى يَوْمَ الْقِيَامَةِ أَكْثَرُهُمْ عَلَى صَلَاةٍ [ترمذی: ۴۸۴] ”روز قیامت لوگوں میں سب سے زیادہ میرے قریب وہ ہوگا جو مجھ پر سب سے زیادہ درود پڑھنے والا ہے۔“ حضرت انس بن مالک رضی اللہ عنہ بیان کرتے ہیں کہ رسول اللہ ﷺ نے فرمایا کہ ”جو شخص مجھ پر ایک مرتبہ درود پڑھتا ہے اللہ تعالیٰ اس پر دس رحمتیں نازل فرماتا ہے اور اس کی دس گناہ معاف کی جاتی ہے اور اس کی دس درجے بلند کیے جاتے ہیں۔“ [نسائی: ۱۲۹۷]

اللہ تعالیٰ ہم سب کو مسنون و ماثور درود شریف پڑھنے کی توفیق عطا فرمائیں۔

[ابوعمار عبدالرحمن بلتستانی]

فہرست

1	منافع کی علامت	جواہر پارے
2	نبی کریم ﷺ پر درود بھیجنے کی فضیلت (۴)	کلمہ طیبہ
5	یہ فتنہ..... (حافظ احمد شاکر)	اداریہ
7	عقیدہ ختم نبوت احادیث کی روشنی میں (غلام مصطفیٰ ظہیر)	مقام رسالت
14	بدعت اور اس کی حقیقت (۶) آخری (حافظ صلاح الدین یوسف)	رسومات و بدعات
22	علامہ عبدالعزیز بن عبداللہ بن باز (ابوبکر عاصم)	یاد رفتگان
24	مولانا محمد رئیس ندوی کا سانحہ ارتحال (ملک عصمت اللہ)	وفیات
26	میڈیا..... اسلام کے خلاف (پروفیسر عبدالعظیم)	اسلام اور مغرب
30	تبصرہ کتب	تبصرہ کتب
35	آشوبِ ملت (علیم ناصری)	شعر و ادب

انصاف و احسان کرنے کا حکم

﴿إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَىٰ وَيَنْهَىٰ عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ﴾ [النحل: ۹۰]

”اللہ تعالیٰ عدل کا، بھلائی اور قربت داروں کے ساتھ حسن سلوک کرنے کا حکم دیتا ہے اور بے حیائی کے کاموں، ناشائستہ حرکتوں اور ظلم و زیادتی سے روکتا ہے، وہ خود تمہیں نصیحتیں کر رہا ہے کہ تم نصیحت حاصل کرو۔“

عدل و انصاف کی فضیلت

سیدنا عبداللہ بن عمرو بن عاص رضی اللہ عنہ سے روایت ہے کہ رسول اللہ ﷺ نے فرمایا:

﴿إِنَّ الْمُقْسِطِينَ، عِنْدَ اللَّهِ، عَلَىٰ مَنَابِرَ مِنْ نُورٍ عَنْ يَمِينِ الرَّحْمَنِ عَزَّ وَجَلَّ، وَكَلَّمْنَا يَدَيْهِ يَمِينٍ، الَّذِينَ يَعْدِلُونَ فِي حُكْمِهِمْ وَأَهْلِيهِمْ وَمَا وَلُّوا﴾ [مسلم: ۱۸۲۷]

”عدل کرنے والے، اللہ رب العزت کے پاس نور کے منبروں پر ہوں گے۔ اور اللہ تعالیٰ کے دائیں ہاتھ کے پاس ہوں گے، اور اس کے دونوں ہاتھ داہنے ہیں۔ یہ وہ لوگ ہیں جو اپنے اہل و عیال کے معاملات میں اور جو کام ان کے سپرد تھے، ان میں عدل کرتے تھے۔“

حسن عاقبت کی دعا اور رسوائی و عذاب سے بچاؤ کی طلب

حضرت بسر بن ارطاة القرشی رضی اللہ عنہ سے مروی ہے کہ میں نے رسول اکرم ﷺ سے دعا کرتے ہوئے سنا:

اللَّهُمَّ أَحْسِنْ عَاقِبَتَنَا فِي الْأُمُورِ كُلِّهَا، وَأَجِرْنَا مِنْ خِزْيِ الدُّنْيَا وَعَذَابِ الْآخِرَةِ۔ [مسند احمد: ۱۷۷۸، ۴/۱۸۱]

”اے اللہ! تمام امور میں ہمارا انجام اچھا کر دنیا کی رسوائی اور آخرت کے عذاب سے ہمیں بچا۔“

یہ فتنہ.....

اداریہ ————— حافظ احمد شاکر

برسر اقتدار آئے تو ایوب خان بھی چشم امریکہ کی شدہ پا کرتے تھے لیکن جب ان کی حمیت نے انگڑائی لی..... جو شاید ۶۵ء کی جنگ کا نتیجہ تھی..... اور انہوں نے ”جس رزق سے آتی ہو پرواز میں کوتاہی“ لکھ ڈالی تو وہ مہربان چشم امریکہ نامہربان ہو گئی کہ آقا حکم عدولی برداشت نہ کر سکا اور پھر اس نے متبادل گھوڑوں کی تلاش بلکہ سچی پیہم کو پالیسی بنالیا۔

ایوب خان کے خلاف معاہدہ تاشقند کو سرعنوان بنایا گیا لیکن تاشقند کے تھیلے سے بلی کبھی باہر نہ آ سکی مرحوم ایوب خان جو قلم خود فیلڈ مارشل اور وقت کے ایک مضبوط حکم ران تھے ان کا حشر وطن عزیز کی تاریخ کا ایک سیاہ باب ہے پھر امریکہ کی آتش انتقام اس پر ہی سرد نہ ہوئی ان کے خاندان اور اولاد کو ایسی ایسی آلائشوں سے لتھیرا کہ اب ان کی ساری اولاد ایک قصہ پارینہ بن کر رہ گئی۔ ایوب خان نے امریکا کے تیوروں کو بھانپ کر نہایت دانائی اور انتہائی پرسکون اقتدار منتقل کر کے باقی زندگی گوشہ نشینی میں گزار دی اس لیے وہ اپنی مادری گیتی میں فانی زندگی کے ایام گزار کر طبعی موت سے انتقال کر گئے۔ رہے نام اللہ

ان سے اقتدار حاصل کرنے والے بیگی خاں امریکا کی خاص دریافت، سقوط مشرقی پاکستان کے مرکزی کردار کے طور پر، تاریخ کا ایک سیاہ باب بن کر مذکور رہیں گے ان کے بعد وطن عزیز کی مسند اقتدار پر مرحوم بھٹو تخت نشین ہوئے۔ ان کی سیاست میں ہنگامہ خیز آمد، غیر معمولی ذہانت و صلاحیت کی بنا پر ان کا عوام کے دلوں میں اتر جانا ان کی غیر معمولی سیاسی نعروں کی تشکیل پھر ان کا جملہ اقتدار میں داخل ہونا ان کا انداز حکمرانی، ان کے غیر معمولی فیصلے ان کی خوبیاں اور خامیاں یہ سب تاریخ کا حصہ بن چکی ہیں لیکن ان کے عرق انفعال کے قطرے جب موتی بن گئے تو تلافی مافات کے طور پر وطن عزیز کے لیے ایٹم بم کو جب انہوں نے ناگزیر جانا اور انکل سام کے علی الرغم اپنی ساری ذہانت و صلاحیت اس پر صرف کر کے عملی جامہ پہنانے کا جب فیصلہ کر لیا تو آقا یہ برداشت نہ کر سکا۔ مرزائیوں کو اقلیت قرار دینے کے فیصلے نے جلتی پرتیل کا کام کیا اور بھٹو خاندان کے کچھ ایسا پڑا کہ اب وہ ان کے خاندان ہی کو ختم کر چکا ہے۔ اب اس راکھ میں سے کوئی چنگاری اگر سلگ اٹھے تو یہ تقدیر کا کرشمہ ہی ہوگا لیکن واقعات نے ثابت یہ کیا ہے کہ امریکا حکم کی سرتابی برداشت نہیں کر سکتا۔

اس کے بعد مرحوم جنرل ضیاء الحق آئے غالباً دعویٰ تو انہوں نے کوئی نہیں کیا وعدے بہت کیے جو عمل تسلیف..... عنقریب، عنقریب..... کے مظاہر ہی رہے۔ ان کے دور میں روس کی افغانستان میں پیش قدمی نے عالمی سیاست کا رخ ہی تبدیل کر دیا۔ امریکا کو آلودہ کار مطلوب تھے اور پاکستان کو سرمایہ کار، اس میں کوئی شک نہیں کہ دوسرے حکم رانوں کی نسبت ضیاء حکومت نے بہت دانائی کے ساتھ امریکا سے خوب استمنا کیا چنانچہ جب امریکا کا مقصد..... روس کی شکست و ریخت..... پورا ہو گیا تو مرحوم جنرل کی کوئی ذہانت و فطانت کام نہ آئی اس نے اپنے منصوبوں میں رکاوٹ جانتے ہوئے اپنے ایک سفیر اور بریگیڈیئر کا تڑکا لگا کر نہ صرف ان کو بلکہ پاک فوج میں سے ان کی ہم خیال پوری قیادت ہی کو نیست و نابود کر دیا اور اس کے بعد جناب صدر کے صاحبزادگان میں سے ایک کو تو شروع میں ہی کھڈے لائن لگا دیا تھا۔ دوسرے صاحبزادہ گرامی ایک عرصہ اپنے والد کی برسی کے عنوان پر عوام سے خوب رابطے میں رہے اور عقیدت کی وراثت وصول کرتے رہے پھر دھیرے دھیرے ”مہربانوں“ کی خصوصی توجہات سے وہ مونہہ بولے بھائی سے ناطہ توڑ کر وطن عزیز کی سیاست کے غلیظ جوہڑ میں ڈبکیاں لینے لگے اور بالآخر اب یہ مرحلہ آچکا ہے کہ نیاز مند ان ضیاء الحق بھی ان سے کئی کتر آنے بلکہ پہلو بچانے لگے ہیں اور مونہہ بولے بھائی بھی ان کو مونہہ لگانے کو تیار نہیں۔ گویا کہ ایوب خان کی طرح ان کی نسل بھی میدان سیاست سے سالن سے مکھی کی طرح نکال دی گئی، کیوں؟ اس لیے اور صرف اس لیے کہ مرحوم جنرل نے انکل سام کا بے دام غلام بننے اور بغض مسلم کے امریکی منصوبے میں تعاون کی بجائے دنیا میں امریکا کے علی الرغم ایک مسلم ہلاک قائم کرنے کی کوشش کی تھی

جسے امریکا کی صلیبی ذہنیت قطعاً قبول کرنے کو تیار نہ تھی۔

جنرل ضیاء الحق کو تباہ کن یعنی حادثہ بہاولپور کے بعد خلائی حکومت آنے تک چار بار حکومتیں تبدیل ہوئیں۔ جب پہلی بے نظیر حکومت قائم ہوئی تو وہ اس وقت خاصی شعلہ فشاں تھیں جب کہ دوسری بار ملنے والی حکومت میں ان سے تحمل و متانت کا اظہار نسبتاً زیادہ ہوتا رہا۔ میاں نواز شریف اپنی پہلی حکومت میں ایک ٹھیٹھ کشمیری اور نائزائیدہ سیاست دان کے طور پر نمایاں ہوئے لیکن دوسرے بار میں ”مہربانوں“ نے ان کو خاصاً ”مہذب“ بنا دیا تھا اسی وجہ سے تو انھوں نے اپنی دوسری بار میں اقتدار سنبھالنے ہی اپنے ”فنڈ امینٹل“ نہ ہونے کا برملا اظہار کر دیا تھا اور ان کے اسی بار کے ابتدائی ایام حکومت میں رمزی یوسف عبداللہ عزام جیسے ان مسلمانوں کو گرفتار کیا گیا تھا جنہیں میاں صاحب کے سیاسی مرشد اور اپنی عمر میاں صاحب کے نام کرنے والے جنرل ضیاء الحق بصد احترام پاکستان میں لایا اور ٹھہرایا گیا تھا۔ اور ان کے اسی دور حکومت میں جلوزنی کمپ اور بعض دیگر مجاہد بستیوں کے اپریشنز کی ابتدا کی گئی تھی۔ اگرچہ ان چاروں حکومتوں سے امریکا نے کچھ مفادات بھی حاصل کیے لیکن واقعات بتاتے ہیں کہ امریکا حسب خواہش مقاصد و مفادات حاصل نہ کر سکا تھا۔ ہم سمجھتے ہیں ان دونوں حکمرانوں..... بے نظیر اور نواز شریف..... کو حسب جرم صرف جلا وطنی کی سزا دی گئی بے نظیر چونکہ سیاست دان تھی اس لئے وہ وقتی طور پر سمجھوتہ کر کے وطن واپس آ گئیں لیکن یہاں آ کر جب وہ امریکا کے دیے چارٹر پر عمل درآمد سے پہلو تہی کرنے لگیں تو ان کا پتہ ہی صاف کر دیا گیا۔

اسی اثناء میں امریکا ایک ”جوہر قابل“ تلاش کرنے میں کامیاب ہو گیا جس نے ایک ہی ٹیلیفون کال پر سب کچھ امریکا کی جھولی میں بھی ڈال دیا اور وہ خود اس کے سامنے بکری بھی بن گیا اور آٹھ سال تک وہ امریکا کے سامنے میاں تارا اور درد مند ان اہل وطن پر غراتا رہا۔ وطن عزیز کو آفات، آزمائشوں اور طوفانوں کے حوالے کرنے کے باوجود غیر معمولی اطاعت شعاری کے باعث اس کی ”باعزت“ رخصتی بھی ہو گئی۔ وطن عزیز میں اس کو سیکورٹی بھی دی جا رہی ہے وہ اب وطن میں دندا بھی رہا ہے اور چہچہا بھی۔ نیز جملہ سہولیات و آسائشوں سے بہرہ ور بھی ہو رہا ہے۔ اسی لیے کہ امریکا کو خود سپردگی کی خوبیوں والی ایسی ہی شخصیت درکار تھی۔ قبلہ شاہ جی کا جب اپنی حصہ رسدی خدمت ادا کر کے اس کے معاوضے پر عیش و عشرت کرنے کا ارادہ ہوا تو ہماری شامت اعمال کی سزا کے طور پر امریکا کو نقش ثانی نقش اول سے بھی مل گیا جس سے وہ بحران..... یعنی مستقبل کی منصوبہ بندی..... کا عرصہ بھی نکالے گا۔ شمال تک پہنچنے کی دیرینہ خواہش پوری کرنے کے لیے راستہ بھی ہموار..... جس کی ابتدا ہو چکی ہے..... کرے گا اور P.P.P کے لیے نقش ثانی کو گوربا چوف بنا کر عوامی سیاست کے جذبے کو فریز کرنے کی کوشش بھی کرے گا۔

میاں نواز شریف کی وطن واپسی کے بعد کے ان کے سیاسی بیانات، سیاستدانوں سے مذاکرات، عدلیہ بحالی اور جمہوریت کے لیے تنگ و تناز کے سلسلے میں ان کے ارشادات عدلیہ بحالی کے بعد قوم کی ان سے خوش آئند توقعات کی بجائے، اہم مسائل پر ان کی مفاہمت و مصالحت کا اظہار سامنے رکھ کر اب دو ایک ماہ سے ان کے بیانات میں تلون، گفتگو میں امریکا کے لیے ہیبت کی بجائے مودت و الفت، امریکا مخالف ان کے دعوؤں میں تلخی و ترشی کی بجائے مفاہمت و ملائمت سوات اپریشن پر کچھ ذہنی تحفظات کے ساتھ تبصرے مشرف پر مقدمات کرنے کی بجائے اس کے قائم کردہ مقدمات سے گلو خلاصی کی سعیاں بے کراں، غائب شدہ افراد کی بازیابی اور سابقہ حکومت کی لوٹ مار کو کٹھرے میں لانے کی بجائے مستقبل کی محتاط منصوبہ بندیاں پھر موجودہ حکومت اور حکمرانوں کی کوتاہیوں و ناکامیوں کا اخبارات میں بہ کثرت تذکرہ اور آنے والے دنوں میں میاں صاحب یا میاں برادران کی آسمانوں کی چھوٹی ہوئی مقبولیت، میاں صاحب کو زمینی حقائق سے ناواقفیت کا طعنہ دینے والوں کا سلوک مہر محبت یہ سوچنے پر مجبور کر رہا ہے کہ

ان تک کب ان کی بزم میں آتا تھا دور جام ساقی نے کچھ ملا نہ دیا ہو شراب میں

ان سارے موضوعات پر وقت کا فیصلہ ہی آخر ہوگا تاہم ماضی کے آئینہ میں اگر امریکا کا کردار دیکھیں تو غالب کا یہ شعر سامنے آ جاتا ہے۔

یہ فنڈ آدمی کی خانہ ویرانی کو کیا کم ہے ہوئے دوست جس کے دشمن اس کا آسماں کیوں ہو

عقیدہ ختم نبوت احادیث کی روشنی میں

غلام مصطفیٰ ظہیر امن پوری

②..... سیدنا ابو ہریرہ رضی اللہ عنہ سے روایت ہے رسول اللہ ﷺ نے

فرمایا:

”إن مثلي ومثل الأنبياء من قبل كمثل رجل بنى بيتاً فأحسنه وأجمله إلا موضع لبنة من زاوية فجعل الناس يطوفون به ويعجبون له ويقولون: هلا وضعت هذه اللبنة؟ قال: فأنا اللبنة، وأنا خاتم النبيين -“ [صحیح بخاری: ۳۵۳۵، صحیح مسلم:

[۲۲/۲۲۸۶]

”میری اور مجھ سے پہلے انبیائے کرام کی مثال ایسی ہے جیسے کسی نے حسین و جمیل گھر بنایا، لیکن ایک کونے میں ایک اینٹ کی جگہ چھوڑ دی، لوگ اس عمارت کے ارد گرد گھومتے ہیں اور اس کی عمدگی پر اظہار حیرت کرتے ہیں۔ مگر کہتے ہیں کہ اینٹ کی جگہ مکمل کیوں نہ کر دی گئی؟ تو وہ اینٹ میں ہوں، اور میں خاتم النبیین ہوں۔“

③..... سیدنا جابر بن عبد اللہ انصاری رضی اللہ عنہ سے روایت ہے۔

رسول اللہ ﷺ نے فرمایا:

”فأنا موضع اللبنة، جُعْتُ فاختتم الأنبياء عليهم

السلام -“ [صحیح مسلم: ۲۲۸۷]

”میں اس اینٹ کی جگہ ہوں، پس میں آیا، میں نے انبیاء علیہم السلام کی آمد کے سلسلے کو ختم کر دیا۔“

ایک روایت میں ہے:

”فأنا موضع اللبنة ختم بي الأنبياء -“

”اس اینٹ کی جگہ میں آ ہو گیا ہوں، انبیاء کی آمد مجھ پر ختم اور منقطع ہو گئی ہے۔“ [مسند الطیالسی: ۱۸۹۴، وسندہ صحیح

متواتر احادیث سے ثابت ہے کہ نبی کریم ﷺ آخری نبی اور رسول ہیں۔ آپ کے بعد کوئی نبی پیدا نہیں ہو سکتا۔ حافظ ابن کثیر رحمہ اللہ لکھتے ہیں:

”وقد أخبر تعالى في كتابه ورسوله في السنة المتواترة عنه: أنه لا نبى بعده ليعلموا أن كل من ادعى هذا المقام بعده فهو كذاب أفاك، دجال ضال مضل -“ [تفسير ابن كثير: ۱۸۸/۵، تحت آیت سورة الاحزاب: ۴۰]

”یقیناً اللہ تعالیٰ نے اپنی کتاب (قرآن) اور اس کے رسول نے سنت (حدیث) جو آپ سے متواتر منقول ہے میں خبر دی ہے کہ آپ ﷺ کے بعد کوئی نبی نہیں ہے، تاکہ لوگوں کو علم ہو جائے کہ ہر وہ شخص جو نبی کریم ﷺ کے بعد اس مقام (نبوت) کا دعویٰ کرے، وہ جھوٹا، مفتری، دجال، گمراہ اور گمراہ کرنے والا ہے۔“

①..... سیدنا ابو ہریرہ رضی اللہ عنہ سے روایت ہے کہ رسول اللہ ﷺ

نے فرمایا:

”كانت بنو إسرائيل تسوسهم الأنبياء، كلما هلك نبي خلفه نبي، وإنه لا نبي بعدى وسيكون خلفاء فيكثرون -“ [صحیح بخاری: ۳۴۵۵، صحیح مسلم:

[۱۸۴۲]

”بنی اسرائیل کی سیاست انبیاء علیہم السلام کرتے تھے، جب کوئی نبی فوت ہوتا تو دوسرا نبی اس کا خلیفہ (جانشین) ہوتا مگر (سن لو) میرے بعد کوئی نبی نہیں، البتہ خلیفے ضرور ہوں گے، بکثرت ہوں گے۔“

④..... سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا:

”فضلت علی الأنبياء بست: أعطيت جوامع الكلم، ونصرت بالرعب، وأحلت لي المغانم، وجعلت لي الأرض طهوراً ومسجداً وأرسلت إلي الخلق كافة، وختم بي النبيون -“ [صحیح مسلم: ۵۲۳]

”مجھے چھ چیزوں میں انبیاء علیہم السلام پر فضیلت دی گئی ہے، مجھے جامع کلمات عطا کیے گئے ہیں۔ رعب و دبدبہ کے ساتھ میری نصرت کی گئی ہے۔ مال غنیمت میرے لیے (بشمول امت) حلال قرار دیا گیا ہے۔ میرے لیے (بشمول امت) ساری کی ساری زمین مسجد اور پاکیزگی حاصل کرنے کا ذریعہ بنا دی گئی ہے۔ میں پوری دنیا کے لیے رسول بنا کر بھیجا گیا ہوں، مجھ پر نبیوں کا سلسلہ ختم کر دیا گیا ہے۔“

⑤..... سیدنا جبیر بن مطعم رضی اللہ عنہ سے روایت ہے کہ رسول اللہ ﷺ نے فرمایا:

”أنا محمد، وأنا أحمد، وأنا الماحي الذي يمحي بي الكفر، وأنا الحاشر الذي يحشر الناس على عقبي، وأنا العاقب، والعاقب الذي ليس بعده نبي -“ [صحیح بخاری: ۳۵۳۲، صحیح مسلم: ۲۳۵۴ واللفظ له]

”میں محمد ہوں، میں احمد ہوں، میں ماحی ہوں کہ میرے ذریعہ سے کفر کو محو کیا جائے گا، میں حاشر ہوں کہ میرے بعد حشر برپا ہوگا۔ میں عاقب ہوں، عاقب وہ ہے جس کے بعد کوئی نبی نہ ہو۔“

یہ حدیث اس بات پر دلیل ہے کہ محمد ﷺ اللہ تعالیٰ کے آخری نبی ہیں۔ آپ کے بعد قیامت قائم ہو جائے گی۔ آپ کے اور قیامت کے

درمیان کوئی نبی پیدا نہیں ہوگا۔

⑥..... سیدنا ثوبان رضی اللہ عنہ کہتے ہیں کہ رسول اللہ ﷺ نے فرمایا:

”ولأنه سيكون في أمتي كذابون ثلاثون كلهم يزعم أنه نبي، وأنا خاتم النبيين، لا نبي بعدى -“

”میری امت میں تیس بڑے جھوٹے پیدا ہوں گے، جن میں سے ہر ایک کا یہ دعویٰ ہوگا کہ وہ نبی ہے۔ حالانکہ میں خاتم النبیین ہوں، میرے بعد کوئی نبی نہیں۔“ [ابوداؤد: ۴۲۵۲، ترمذی: ۲۲۱۹، ابن ماجہ: ۳۹۵۲، مستدرک حاکم: ۴/ ۴۵۰، وسندہ صحیح واصلہ فی مسلم: ۱۹۲۰، ۲۸۸۹]

دارالسلام

اس حدیث کو امام ترمذی نے ”حسن صحیح“ اور امام حاکم نے بخاری و مسلم کی شرط پر ”صحیح“ کہا ہے۔ حافظ ذہبی رحمہ اللہ نے ان کی موافقت کی ہے۔

⑦..... سیدنا انس بن مالک رضی اللہ عنہ سے روایت ہے کہ رسول اللہ ﷺ نے فرمایا:

”إن الرسالة والنبوّة قد انقطعت، فلا رسول بعدى ولا نبي“ [مسند الامام احمد، ج: ۳، ص: ۲۶۷، ح: ۱۳۸۶، ترمذی: ۲۲۷۲، فضائل الطبرانی، ص: ۳۳۸، ۳۳۹، حاکم: ۴/ ۳۹۱، ابن ابی شیبہ: ۱۱/ ۵۳ وسندہ صحیح]

”اس میں کوئی شک نہیں کہ رسالت و نبوت منقطع ہو چکی ہے، میرے بعد اب نہ کوئی نبی ہے اور نہ رسول۔“

اس حدیث کو امام ترمذی نے ”حسن صحیح“ امام الضیاء [۲۶۴۵] نے ”صحیح“ کہا ہے۔ امام حاکم نے اس کی سند کو بخاری و مسلم کی شرط پر ”صحیح“ کہا ہے۔ حافظ ذہبی رحمہ اللہ نے ان کی موافقت کی ہے۔ یہ حدیث تنصیح و تصریح ہے کہ نبی کریم ﷺ کے بعد کوئی نبی پیدا نہیں ہو سکتا۔

⑧..... سیدنا ابوامامہ الباہلی رضی اللہ عنہ سے روایت ہے کہ میں نے رسول اللہ ﷺ کو یہ فرماتے ہوئے سنا:

”ایہا الناس إنه لا نبی بعدی ولا أمة بعدکم۔“
[المعجم الكبير للطبرانی: ۸/ ۱۱۵، ح: ۷۵۳۵، السنة
لابن ابی عاصم: ۱۰۹۵، وسنده صحیح]
”اے لوگو! میرے بعد کوئی نبی نہیں، تمہارے بعد کوئی
امت نہیں۔“

⑨..... سیدنا ابوامامہ الباہلی رضی اللہ عنہ کہتے ہیں کہ رسول اللہ صلی اللہ علیہ وسلم
نے ہمیں دجال کے بارے میں خطبہ دیا:

”ایہا الناس! إنه لم تکن فتنة على الأرض أعظم
من فتنة الدجال، وإن الله لم يبعث نبياً إلا حذرة
امتہ، وأنا آخر الأنبياء، وأنتم آخر الأمم، وهو
خارج فيكم لا محالة، فإن يخرج وأنا فيكم فأنا
حجيج كل مسلم، وإن يخرج من خلة بين الشام
والعراق، فيبعث يمينا، ويحيث شمالاً، فيا عباد
الله! اثبتوا، فإنه يبدأ فيقول: أنا نبی ولا نبی بعدی،
ثم یشنی فيقول: أنا ربکم، ولن تروا ربکم حتی
تموتوا، وإنه اعور، وإن ربکم ليس بأعور، وإنه
مكتوب بين عينيه ”كافر“ يقرؤه كل مؤمن، فمن
لقيه منكم فليقل في وجهه۔“ [السنة لابن ابی
عاصم: ۴۰۰، وسنده حسن، عمرو بن عبد الله
الحضرمی وثقه ابن حبان والعجلي]

”اے لوگو! روئے زمین پر فتنہ دجال سے بڑھ کر کوئی فتنہ نہیں،
ہر نبی نے اپنی امت کو اس فتنہ سے ڈرایا ہے۔ میں آخری نبی
ہوں، اور تم آخری امت ہو، وہ لا محالہ اس امت میں آنے والا
ہے۔ اگر وہ میری زندگی میں آجائے، تو میں ہر مسلمان کی
طرف سے اس کا حریف ہوں۔ وہ اگر میرے بعد آئے تو ہر
آدمی اپنے طور پر اس کا حریف ہے۔ اللہ تعالیٰ میری طرف
سے ہر مسلمان پر نگہبان ہے۔ وہ شام اور عراق کے درمیان
سے نکلے گا، چار سو فساد برپا کرے گا۔ اے اللہ کے بندو! ثابت

قدم رکھنا وہ اس بات سے ابتداء کرے گا کہ میں نبی ہوں، (یاد
رکھو) میرے بعد کوئی نبی پیدا نہیں ہو سکتا۔ دوسرے نمبر پر یہ
بات کہے گا کہ میں تمہارا رب ہوں۔ جب کہ تم مرنے سے
پہلے اپنے رب کو نہ دیکھ سکو گے۔ اس کی حالت یہ ہوگی کہ وہ کاٹا
ہوگا جب کہ تمہارا رب کاٹا نہیں۔ اس کی دونوں آنکھوں کے
درمیان ”کافر“ لکھا ہوگا، جسے ہر مؤمن پڑھ لے گا۔ آپ میں
سے جو بھی اُسے ملے، اُس کے منہ پر تھوک دے.....۔“

⑩..... سیدنا عرباض بن ساریہ رضی اللہ عنہ سے روایت ہے کہ رسول
اللہ صلی اللہ علیہ وسلم نے فرمایا:

”إنی عند الله مكتوب لخاتم النبیین، وإن آدم
لمنجدل فی طینة، وسأخبرکم بأول ذلك: دعوة
أبی إبراهیم، وبشارة عیسی بی، والرؤیا التي رأت
أمی وكذلك أمهات النبیین یرین، أنها رأت حين
وضعتنی أنه خرج منها نور أضاءت منه قصور
الشام۔“ [مسند الإمام احمد: ۴/ ۱۲۷، تفسير طبری:
۱/ ۵۵۶، ۲۸/ ۸۷، واللفظ له، تفسير ابن ابی حاتم:
۱۲۶۴، طبقات ابن سعد: ۱/ ۱۴۸، ۱۴۹، تاريخ
المدينة لعمر بن شبه: ۲/ ۶۳۶، المعرفة والتاريخ ليعقوب
بن سفيان: ۲/ ۳۴۵، المعجم الكبير للطبرانی: ۱۸/
۲۵۲، مسند الشاميين للطبرانی: ۱۹۳۹، مستدرک
حاکم: ۲/ ۴۱۸، دلائل النبوة للبيهقي: ۱/ ۸۰، ۳۸۹،
۳۹۰، ۲/ ۱۳۰، وسنده حسن]

”آدم عليه السلام ابھی اپنی مٹی میں ہی تھے کہ مجھے اللہ کے ہاں آخری
نبی لکھ دیا گیا تھا، اور میں آپ کو اس کی تاویل و تعبیر بتاتا ہوں
کہ میں ابراہیم عليه السلام کی دعا ہوں، عیسیٰ عليه السلام کی بشارت ہوں،
اور اپنی ماں کا وہ خواب ہوں، جو انھوں نے میری ولادت سے
پہلے دیکھا تھا اور انبیاء کی مائیں اسی طرح کے خواب دیکھتی
ہیں۔ میری ماں نے میرے ایام ولادت کے دوران دیکھا کہ

ان سے ایک روشنی نکلی جس سے شام کے محلات روشن ہو گئے۔“
اس حدیث کو امام ابن حبان رحمہ اللہ [۶۴۰۴] نے ”صحیح“ اور امام
حاکم نے اس کی سند کو ”صحیح“ کہا ہے۔ حافظ ذہبی رحمہ اللہ نے بھی اس کو
”صحیح“ کہا ہے۔

سیدنا ابو ہریرہ رضی اللہ عنہ کہتے ہیں کہ رسول اللہ صلی اللہ علیہ وسلم نے فرمایا:
”فإنی آخر الأنبياء، ولن مسجدی آخر المساجد۔“
”میں آخری نبی ہوں، اور میری مسجد آخری مسجد (نبوی)
ہے۔“ [صحیح مسلم: ۱۳۹۴/۵۰۷ دار السلام]

⑫..... سیدنا سعد بن ابی وقاص رضی اللہ عنہ کہتے ہیں:

”خلف رسول الله صلى الله عليه وسلم علي بن
أبي طالب، في غزوة تبوك، فقال: يا رسول الله
تخلفني في النساء والصبيان؟ فقال: أما ترضى أن
تكون مني بمنزلة هارون من موسى؟ غير أنه لا
نبي بعدى۔“ [صحیح بخاری: ۳۷۰۶، صحیح
مسلم: ۲۴۰۴ واللفظ له]

”غزوہ تبوک کے موقع پر نبی کریم صلی اللہ علیہ وسلم نے علی بن ابی طالب کو
(مدینہ) میں اپنا جانشین مقرر فرمایا۔ علی بن ابی طالب نے
عرض کیا، اے اللہ کے رسول! کیا آپ مجھے عورتوں اور بچوں
میں پیچھے چھوڑ کر جا رہے ہیں؟ آپ صلی اللہ علیہ وسلم نے فرمایا: کیا آپ
اس بات پر راضی نہیں ہیں کہ میرے ساتھ آپ کی وہی نسبت
ہو، جو ہارون علیہ السلام کی موسیٰ علیہ السلام سے تھی۔ البتہ میرے بعد کوئی
نبی نہیں ہوگا۔“

⑬..... اسماء بنت عمیس رضی اللہ عنہا کہتی ہیں کہ میں نے رسول اللہ صلی اللہ علیہ وسلم
سے علی رضی اللہ عنہ کے بارے میں فرماتے ہوئے سنا:

”أنت مني بمنزلة هارون من موسى إلا أنه ليس
نبي بعدى۔“ [مسند الامام احمد: ۳۶۹/۶، ۴۳۸،
السنن الكبرى للنسائي: ۸۱۴۳، مسند اسحاق: ۲۱۳۹،
السنة لابن ابی عاصم: ۱۳۴۶، المعجم الكبير للطبراني:

۱۴۶/۲۴، مصنف ابن ابی شیبہ: ۱۲/۶۰، ۶۱ وسندہ
صحیح]

”آپ کی اور میری وہ نسبت ہے جو موسیٰ علیہ السلام اور ہارون علیہ السلام کی
تھی، مگر میرے بعد کوئی نبی نہیں۔“
حافظ یثمی رحمہ اللہ فرماتے ہیں:

”رواه أحمد والطبرانی ورجال أحمد رجال
الصحيح غير فاطمة بنت علي وهي ثقة۔“

[مجمع الزوائد: ۱۰۹/۹]

⑭..... سیدہ عائشہ رضی اللہ عنہا سے روایت ہے کہ رسول اللہ صلی اللہ علیہ وسلم نے

فرمایا:

”لا يبقى بعدى من النبوة شيء إلا المبشرات
قالوا: يا رسول الله وما المبشرات؟ قال الرويا
الصالحة يراها الرجل أو تری له۔“ [زوائد مسند
الامام احمد: ۱۲۹/۶، البزار (كشف الاستار: ۲۱۱۸)
وسندہ حسن۔ سعید بن عبد الرحمن الجمعی صدوق حسن الحدیث ہے،
المؤتلف للدارقطنی: ۱/۱۷۷ وسندہ حسن]

”میرے بعد مبشرات کے علاوہ نبوت میں سے کچھ باقی نہیں،
صحابہ کرام نے عرض کی، اے اللہ کے رسول! مبشرات (خوش
خبریاں) کیا ہیں؟ فرمایا نیک خواب جو آدمی دیکھتا ہے، یا
اُسے دیکھایا جاتا ہے۔“

⑮..... سیدنا ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم

نے فرمایا:

”لم يبق من النبوة إلا المبشرات، قالوا: وما
المبشرات؟ قال: الرؤيا الصالحة۔“ [صحیح
بخاری: ۶۹۹۰]

”نبوت میں سے مبشرات کے علاوہ کچھ باقی نہیں، صحابہ نے
عرض کی مبشرات کیا ہیں؟ آپ صلی اللہ علیہ وسلم نے فرمایا: نیک خواب۔“

⑯..... سیدنا حذیفہ بن اسید رضی اللہ عنہ سے روایت ہے کہ رسول اللہ

نے فرمایا:

”ذهبت النبوة فلا نبوة بعدى إلا المبشرات قيل: وما المبشرات؟ قال الرؤيا الصالحة يراها الرجل أو تری له -“ [البزار (كشف الاستار: ۲۱۲۱)،

المعجم الكبير للطبرانی: ۳۰۵۱ وسنده صحيح]

”نبوت ختم ہوگئی ہے، میرے بعد کوئی نبوت نہیں، سوائے مبشرات کے۔ کہا گیا مبشرات کیا ہیں؟ فرمایا: نیک خواب جو آدمی دیکھتا ہے، یا اُسے دکھایا جاتا ہے۔“

حافظ دمشقی رحمہ اللہ فرماتے ہیں:

”رواه الطبرانی والبزار ورجال الطبرانی ثقات -“

[مجمع الزوائد: ۱۷۳/۷]

شیخ المعلمی رحمہ اللہ لکھتے ہیں:

”اتفق أهلى العلم على أن الرؤيا لا تصلح للحجة، وإنما هي تبشير وتنبيه، وتصلح للاستئناس بها إذا وافقت حجة شرعية صحيحة“ [التنكيل: ۲/

۲۴۲ للشیخ عبدالرحمن المعلمی]

”اہل علم اس بات پر متفق اللسان ہیں کہ (امتی) کا خواب حجت (شرعی) کی صلاحیت نہیں رکھتا، وہ محض بشارت اور تنبیہ کا کام دیتا ہے۔ البتہ جب صحیح شرعی حجت کے مطابق و موافق ہو تو مانوسیت و طمانیت کا فائدہ دیتا ہے۔“

(۱۶)..... سیدنا ابن عباس رضی اللہ عنہما کہتے ہیں کہ رسول اللہ ﷺ نے

فرمایا:

”ايها الناس! إنه لم يبق من مبشرات النبوة إلا

الرؤيا الصالحة يراها المسلم، أو تری له -“

[صحيح مسلم: ۴۷۹]

”اے لوگو! مبشرات نبوت میں سے صرف نیک خواب باقی رہ گئے ہیں، جو ایک مسلمان آدمی وہ خواب دیکھتا ہے، یا اُسے دکھائے جاتے ہیں۔“

(۱۸)..... سیدہ ام کرز رضی اللہ عنہا سے روایت ہے، رسول اللہ ﷺ نے

فرمایا:

”ذهبت النبوة وبقيت المبشرات -“ [مسند احمد:

۳۸۱/۶، مسند حمیدی: ۳۴۸، ابن ماجہ: ۳۸۹۶

وسنده حسن]

”نبوت ختم ہوگئی ہے، مبشرات باقی ہیں۔“

اس حدیث کو امام ابن حبان [۶۰۴۷] نے ”صحیح“ کہا ہے۔ ابو یزید احملي حسن الحدیث ہے۔ امام ابن حبان اور امام عجل نے اس کی توثیق کر رکھی ہے۔

(۱۹)..... سیدنا ابو ہریرہ رضی اللہ عنہ سے روایت ہے کہ رسول اللہ ﷺ نماز فجر کے بعد فرمایا کرتے تھے۔ کیا آپ میں سے کسی نے آج رات

کوئی خواب دیکھا ہے؟ اور فرمایا کرتے تھے:

”انه ليس يبقى بعدى من النبوة إلا الرؤيا

الصالحة -“ [موطا امام مالك: ۲/۹۵۶، مسند احمد:

۳۲۵/۲، ابوداؤد: ۵۰۱۷، مستدرک حاکم: ۴/۳۹۰،

۳۹۱ وسنده صحيح]

”یقیناً میرے بعد نبوت میں سے کچھ باقی نہیں (یعنی نبوت کا سلسلہ منقطع ہو گیا ہے) البتہ نیک خواب باقی ہیں۔“

اس حدیث کو امام ابن حبان [۶۰۴۸] اور امام حاکم نے ”صحیح“ کہا ہے۔ حافظ ذہبی رحمہ اللہ نے ان کی موافقت کی ہے۔

ان احادیث سے ثابت ہوا کہ نبوت کا سلسلہ ختم ہو گیا ہے۔ مبشرات یعنی مسلمان آدمی کے نیک خواب جو اجزائے نبوت میں سے ہیں، باقی رہیں گے۔

(۲۰)..... سیدنا عقبہ بن عامر رضی اللہ عنہ کہتے ہیں کہ میں نے رسول اللہ

ﷺ کو فرماتے ہوئے سنا:

”لو كان نبى بعدى لكان عمر بن الخطاب -“

[ترمذی: ۳۶۸۶، مسند الامام احمد: ۴/۱۵۴، المعجم

الكبير للطبرانی: ۱۷/۱۸۰، ۲۹۸، مستدرک حاکم: ۳/

۸۵، ح: ۴۴۹۵ وسندہ حسن]

”اگر میرے بعد کوئی نبی ہوتا تو عمر بن خطاب ہوتے۔“

اس حدیث کو امام ترمذی نے ”حسن غریب“، امام حاکم نے ”صحیح الاسناد“ اور حافظ ذہبی رحمہ اللہ نے ”صحیح“ کہا ہے۔

”مشرح بن ہاعان وثقه الجمهور۔“

اس حدیث سے ثابت ہوا کہ نبی کریم ﷺ کے بعد کوئی نبی تشریحی یا غیر تشریحی نہیں آئے گا۔ اگر سیدنا عمر رضی اللہ عنہ نبی نہ ہوئے، تو اور کون ہو سکتا ہے؟

(۲۱)..... سیدنا ابو ہریرہ رضی اللہ عنہ سے روایت ہے کہ رسول اللہ ﷺ

نے فرمایا:

”لقد كان فيمن كان قبلكم من بني إسرائيل

رجال يكلمون من غير أن يكونوا أنبياء، فإن يكن

في أمتي منهم أحد منهم۔“ [صحيح البخاری:

۳۶۸۹]

”آپ سے پہلے جو بنی اسرائیل گزرے ہیں، ان میں سے

ایسے لوگ بھی تھے، جن سے کلام کی جاتی تھی، جب کہ وہ نبی

نہیں تھے۔ اگر میری امت میں سے کوئی ہوا، تو عمر ہوں گے۔“

ایک روایت کے یہ الفاظ ہیں:

”لقد كان فيما قبلكم من الأمم محدثون، فإن

يكن في أمتي أحد، فإنه عمر۔“ [صحيح البخاری:

۳۶۸۹ ورواه مسلم: ۲۳۹۸ وغيره من حديث عائشة]

”پہلی امتوں میں ”محدث“ گزرے ہیں۔ اگر میری امت

میں کوئی ہوا، تو عمر رضی اللہ عنہ ہوں گے۔“

سیدہ عائشہ کی ایک روایت کے الفاظ ہیں:

”ما كان من نبى إلا وخى أمته معلّم أو معلّمان،

فإن يكن في أمتي أحد منهم فعمر بن الخطاب۔“

”کوئی نبی ایسے نہیں گزرے، جن کی امت میں ایک دو معلم نہ

ہوئے ہوں۔ اگر میری امت میں کوئی ہوا، تو عمر بن خطاب

ہوں گے۔“ [السنة ابن ابی عاصم: ۱۲۹۷ وسندہ حسن]

اس کے راوی عبدالرحمن بن ابی الزناد متوثق حسن الحدیث ہیں۔ حافظ ابن حجر رحمہ اللہ کہتے ہیں:

”وهو ثقة عند الجمهور وتكلم فيه بعضهم بما لا

يقدر عليه۔“ [نتائج الافكار لابن حجر: ۳۰۴]

”یہ جمہور کے نزدیک ثقہ ہیں، بعض نے ان میں کلام کی ہے،

جو موجب قدرح نہیں۔“

یاد رہے کہ ”محدث“، ”مکلم“ اور ”معلم“ کا ایک ہی مطلب

ہے۔ اس حدیث سے معلوم ہوا کہ اگر کوئی محدث و مکلم اور معلم اس

امت میں ہوا، تو عمر بن خطاب ہوں گے۔ اس کا مطلب یہ بھی ہو سکتا

ہے کہ اگر عمر نہ ہوئے تو کوئی بھی نہ ہوگا۔ یعنی نبی تو درکنار محدث و مکلم

اور ماہم بھی نہ ہوگا۔

(۲۲)..... اسماعیل بن عبدالرحمن السدی (حسن الحدیث) کہتے

ہیں:

”سألت أنس بن مالك قلت: صلى رسول الله

صلى الله عليه وسلم على ابنه ابراهيم؟ قال: لا

أدرى، رحمة الله على ابراهيم لو عاش كان

صديقاً نبياً۔“ [مسند الإمام احمد: ۳/ ۲۸۰، ۲۸۱،

طبقات ابن سعد: ۱/ ۱۴۰ وسندہ حسن]

”میں نے انس بن مالک رضی اللہ عنہ سے پوچھا کہ کیا نبی کریم ﷺ

نے اپنے بیٹے ابراہیم پر نماز جنازہ پڑھی تھی؟ تو آپ رضی اللہ عنہ نے

فرمایا: میں نہیں جانتا (پڑھی تھی یا نہیں پڑھی تھی) ابراہیم پر اللہ

کی رحمت ہو اگر وہ زندہ ہوتے تو سچے نبی ہوتے۔“

(۲۳)..... اسماعیل کہتے ہیں کہ میں نے ابن ابی اوفی سے کہا:

”رأيت ابراهيم ابن النبي صلى الله عليه وسلم؟

قال: مات صغيراً، ولو قضى ان يكون بعد محمد

صلى الله عليه وسلم نبى عاش ابنه، ولكن لا نبى

بعده۔“ [صحيح بخاری: ۶۱۹۴، ابن ماجہ: ۱۵۱۰،

المعجم الاوسط الطبرانی: ۶۶۳۸، تاریخ ابن عساکر:

۱۳۵/۳

”کیا آپ نے نبی کریم ﷺ کے بیٹے ابراہیم کو دیکھا ہے؟ فرمایا وہ بچپن میں ہی فوت ہو گئے، اگر اللہ تعالیٰ کا فیصلہ ہوتا کہ نبی کریم ﷺ کے بعد کوئی نبی ہو سکتا ہے، تو آپ ﷺ کے صاحبزادے زندہ رہتے۔ لیکن آپ ﷺ کے بعد کوئی نبی نہیں آ سکتا۔“

ان احادیث سے معلوم ہوا کہ نبی کریم ﷺ کے بعد کوئی نبی پیدا نہیں ہو سکتا۔ اس لیے آپ کا بیٹا ابراہیم زندہ نہ رہا۔

(۲۳)..... نبی کریم ﷺ کے بعد جو بھی مدعی نبوت ہوگا، وہ مفتری اور دجال و کذاب ہوگا۔ رسول اللہ ﷺ کا فرمان گرامی ہے:

”لن یس یدي الساعة ثلاثین کذاباً دجالاً، کلهم یزعم أنه نبی۔“ [دلائل النبوة للبيهقي: ۶/۴۸۰ وسنده حسن]

”قیامت سے پہلے تیس کذاب دجال پیدا ہوں گے۔ وہ سارے کے سارے نبوت کے دعوے دار ہوں گے۔“ نیز فرمایا:

”لا تقوم الساعة حتی یخرج ثلاثون کذاباً دجالاً کلهم یکذب علی اللہ وعلی رسولہ۔“ [ابوداؤد: ۴۳۴ وسنده حسن]

”قیامت قائم نہیں ہوگی، جب تک (نامور) تیس کذاب دجال پیدا نہیں ہوں گے۔ وہ سارے کے سارے اللہ اور اس کے رسول پر جھوٹ باندھتے ہوں گے۔“

(۲۵)..... سیدنا عوف بن مالک اشجعی رضی اللہ عنہ سے روایت ہے کہ رسول اللہ ﷺ نے فرمایا:

”أبیتم فواللہ إنی لأنا الحاشر، وأنا العاقب وأنا النبی المصطفی، أمتتم أو کذبتم۔“ [مسند الامام

احمد، ج: ۶، ص: ۲۵، ح: ۲۴۴۸۴ وسنده حسن]

”(اے یہودیو! تم نے لا الہ الا اللہ محمد رسول اللہ) کا انکار کیا ہے۔ اللہ کی قسم! میں حاشر ہوں (یعنی میرے بعد حشر برپا ہوگا) میں عاقب ہوں (یعنی میرے بعد کوئی نبی نہیں آ سکتا) میں نبی مصطفیٰ ہوں خواہ تم (مجھ پر) ایمان لے آؤ یا (میری) تکذیب کر دو۔“ (آپ ایمان لائیں یا نہ لائیں بہر صورت میں اللہ کا آخری نبی ہوں۔)

سیدنا سمرۃ بن جندب رضی اللہ عنہ سے روایت ہے کہ رسول اللہ ﷺ نے فرمایا:


”وإنه واللہ لا تقوم الساعة حتی یخرج ثلاثون کذاباً آخرهم الأور الدجال۔“ [مسند الامام احمد: ۱۶/۵، طبرانی: ۶۷۹۷، ۶۷۹۸، ۶۷۹۹، مستدرک حاکم: ۱/۳۲۹، ۳۳۰ وسنده حسن]

”اللہ کی قسم! اس وقت تک قیامت برپا نہیں ہوگی، جب تک تیس (نامور) جھوٹے (نبی) پیدا نہیں ہوں گے، ان میں آخری کا نادر دجال ہوگا۔“

اس حدیث کو امام ابن خزمیہ [۱۳۹۷] امام ابن حبان [۲۸۵۶] نے ”صحیح“ اور امام حاکم نے بخاری و مسلم کی شرط پر ”صحیح“ کہا ہے۔ حافظ ذہبی نے ان کی موافقت کی ہے۔

اس حدیث کو ابوداؤد [۱۱۸۴]، نسائی [۱۴۸۴] اور ترمذی [۵۶۲] نے مختصراً اسی سند سے روایت کیا ہے۔ امام ترمذی نے اس کو ”حسن صحیح“ قرار دیا ہے۔

اس کا راوی ثعلبہ بن عباد ”حسن الحدیث“ ہے۔ امام ابن خزمیہ امام ابن حبان، امام ترمذی، اور امام حاکم نے اس کی حدیث کی تصحیح کر کے اس کی توثیق کی ہے۔ لہذا ان کو ”مجهول“ کہنے والوں کا قول مردود ہے۔ فافهم



بدعت اور اس کی حقیقت

حافظ صلاح الدین یوسف، مدیر: شعبہ تحقیق و تالیف و ترجمہ دارالسلام، لاہور

مَنْ سَنَّ فِي الْإِسْلَامِ سُنَّةً حَسَنَةً..... سے استدلال؟

اہل بدعت، بدعات سازی کے جواز میں اس حدیث سے بھی استدلال کرتے ہیں۔ جس میں رسول اللہ ﷺ نے فرمایا:

”مَنْ سَنَّ فِي الْإِسْلَامِ سُنَّةً حَسَنَةً فَعَمِلَ بِهَا بَعْدَهُ كُتِبَ لَهُ مِثْلُ أَجْرِ مَنْ عَمِلَ بِهَا، وَلَا يُنْقُصُ مِنْ أَجُورِهِمْ شَيْءٌ، وَمَنْ سَنَّ فِي الْإِسْلَامِ سُنَّةً سَيِّئَةً، فَعَمِلَ بِهَا بَعْدَهُ، كُتِبَ عَلَيْهِ مِثْلُ وَزْرِ مَنْ عَمِلَ بِهَا وَلَا يُنْقُصُ مِنْ أُوزَارِهِمْ شَيْءٌ۔“

[صیح مسلم، العلم، باب من سن، حدیث: ۱۰۱۷]

”جس نے اسلام میں کوئی اچھا طریقہ ایجاد کیا، پھر اس کے بعد اس پر عمل کیا گیا تو اس کو اس شخص کی مثل اجر ملے گا جس نے اس پر عمل کیا، اس کے اجر میں سے کوئی کمی نہیں ہوگی اور جس نے اسلام میں کوئی برا طریقہ ایجاد کیا، پھر اس کے بعد اس پر عمل کیا گیا تو اس پر اس کی مثل گناہ کا بوجھ پڑے گا جس نے اس پر عمل کیا۔ ان کے بوجھوں میں سے کوئی کمی نہیں ہوگی۔“

اس حدیث سے ان کے استدلال کی بنیاد سَنَّ کا لفظ ہے جو اختراع (ایجاد کرنے) کے معنی میں آتا ہے۔ وہ کہتے ہیں کہ اس حدیث میں اچھے طریقے کی ایجاد کو اجر و ثواب کا باعث قرار دیا گیا ہے۔ لیکن یہ استدلال متعدد وجوہ سے غلط ہے۔

قرآن کریم یا حدیث کے کسی ایک لفظ سے ان کے محض لغوی

و معنوی کی بنیاد پر استدلال گمراہانہ اور اہل باطل کا طریقہ ہے۔ اس کے برعکس اہل سنت والجماعت کا طریق استدلال مجموعی تعلیمات کی روشنی میں آیت یا حدیث کا مفہوم سمجھنا ہے۔ اس کے لیے اگر کسی جگہ لغوی مفہوم سے انحراف بھی کرنا پڑے، یا اس کے کئی معنوں میں سے ایک معنی لینا پڑے تو ایسا ہی کیا جاتا ہے۔ اسی طرح کسی آیت یا حدیث سے متضاد ہو، یہ بھی اہل باطل کا طریقہ ہے۔ اہل سنت یہ بھی نہیں کرتے بلکہ ایسا مفہوم مراد لیتے ہیں جو دوسری آیت یا حدیث کے ظاہری ٹکراؤ کو ختم کر دیتا ہے۔

اس کی متعدد مثالیں ہیں لیکن یہاں ہم بات کو سمجھانے کے لیے ایک آیت اور ایک حدیث کو بطور مثال پیش کرتے ہیں۔

﴿الطَّلَاقُ مَرَّتَيْنِ﴾ [البقرة: ۲: ۲۲۹]

یعنی جس طلاق میں رجوع ہو سکتا ہے، وہ دو مرتبہ ہے۔ اب اگر کوئی شخص مختلف اوقات میں دو مرتبہ طلاق دے کر رجوع کر چکا ہو اور پھر تیسری مرتبہ طلاق دے دے تو قرآن میں ایسے شخص کے لیے کہا گیا ہے:

﴿فَإِنْ طَلَّقَهَا فَلَا تَحِلُّ لَهُ مِنْهُ بَعْدَ حَتَّى تَنْكِحَ زَوْجًا غَيْرًا﴾ [البقرة: ۲: ۲۳۰]

”جس عورت کو، اس کا خاوند (تیسری) طلاق بھی دے دے تو اب اس عورت کا اس مرد کے ساتھ نکاح جائز نہیں یہاں تک کہ وہ کسی اور مرد سے نکاح کرے۔“

ثلاثاً ثم تزوجت بعد العدة زوجاً غيره فلم يمسه، حديث:

[۵۳۱۷]

ایک دوسرے گروہ نے یہ موقف اختیار کیا کہ مطلقہ ثلاثہ اگر کسی مرد سے شرط کر کے صرف ایک دو راتوں کے لیے نکاح کر لے اور پھر اس سے طلاق لے کر (عدت گزارنے کے بعد) پہلے خاوند سے نکاح کر لے تو بغرض تحلیل یہ مشروط نکاح جائز ہے۔ یہ وہی حلالہ ہے جس کا فتویٰ علمائے احناف دیتے ہیں۔ ان کا استدلال بھی لفظ نکاح کے ظاہری و لغوی معنی سے ہے۔ حالاں کہ حدیث رسول ﷺ کی رو سے اسلام میں اس مرد و عورت کے حلالہ کی کوئی حیثیت نہیں۔ اس طرح مشروط نکاح نہیں ہوتا، اسی لیے رسول اللہ ﷺ نے اس پر سخت وعید بیان فرمائی ہے۔ چنانچہ حدیث میں ہے:

”لَعَنَ رَسُولُ اللَّهِ ﷺ الْمُحِلَّ وَالْمُحَلَّلَ لَهُ۔“

[جامع الترمذی، النکاح، باب ما جاء فی المحلل

والمحلل له، حدیث: ۱۱۲۰]

”رسول اللہ ﷺ نے حلالہ کرنے والے اور جس کے لیے

حلالہ کیا جائے، دونوں پر لعنت فرمائی ہے۔“

ایک دوسری حدیث میں حلالہ کرنے والے شخص کو رسول اللہ ﷺ

نے ”التیس المستعار“ (کرائے کا سناٹ) قرار دیا ہے۔

[سنن ابن ماجہ، النکاح، باب المحلل.....، حدیث: ۱۹۳۶]

ان احادیث کی رو سے حلالہ والا نکاح، نکاح نہیں۔ شیعوں کے متبع کی طرح بدکاری ہے، اسی لیے اس کو لعنتی فعل قرار دیا گیا ہے۔ اگر یہ واقعی نکاح ہوتا تو رسول اللہ ﷺ اس کے مرتکبین پر لعنت نہ فرماتے۔ یہی وجہ ہے کہ حضرت سفیان ثوری رحمہ اللہ فرماتے ہیں کہ اگر کسی شخص نے حلالہ کی نیت سے کسی عورت سے نکاح کیا لیکن پھر اس کی نیت بدل گئی اور وہ چاہتا ہے کہ اس کو طلاق دینے کی بجائے اپنے گھر ہی میں آباد رکھے۔ تو اس کے لیے یہ جائز نہیں ہے بلکہ اگر وہ اس کو رکھنا چاہتا ہے تو نیا نکاح کرے اور پھر اس کو رکھے۔ [جامع الترمذی، باب ما جاء فی

المحل والمحلل له، حدیث: ۱۱۲۰]

اس کا مطلب احادیث کی روشنی میں یہ ہے کہ ایسی مطلقہ ثلاثہ عورت کسی اور شخص سے آباد رہنے کی نیت سے نکاح کرے، پھر اتفاق سے وہ مر جائے یا وہ اس کو طلاق دے دے۔ تو اس عورت کا پہلے خاوند سے نکاح کرنا جائز ہوگا۔ یہ قرآن کریم کی اس آیت کا وہ صحیح مفہوم ہے جو دیگر دلائل کو سامنے رکھ کر متعین کیا گیا ہے اور اہل حق کے ہاں مسلمہ ہے۔

لیکن دو گروہوں نے دیگر دلائل شریعہ، حدیث سے گریز کر کے حسی تنکح (نکاح) کے صرف لغوی معنی کو سامنے رکھ کر نہایت غلط موقف اختیار کیا ہے۔ ایک نے کہا: اگر ایسی عورت کسی مرد سے نکاح کر لیتی ہے، اس سے تعلق زوجیت قائم نہیں کرتی اور اس کو طلاق ہو جاتی ہے تو اس عورت کا پہلے خاوند کے ساتھ دوبارہ نکاح کرنا جائز ہے۔ (یہ موقف فراہمی گروہ، جس کو غامدی گروہ بھی کہا جاسکتا ہے، نے اختیار کیا ہے جو حدیث کو قطعاً اہمیت نہیں دیتا۔)

[ملاحظہ ہو تفسیر ”تذویر القرآن“ زیر تحت آیت مذکورہ]

یہ مطلب نکاح کے ظاہری اور لغوی معنی کے اعتبار سے تو صحیح ہے لیکن دیگر دلائل شرعیہ کی روشنی میں یکسر غلط ہے۔ کیوں کہ حدیث کی رو سے یہاں نکاح صرف ایجاب و قبول کے معنی میں نہیں ہے بلکہ وطی (ہم بستری) کے معنی میں ہے، اس لیے جب تک دوسرا خاوند نکاح کے بعد اس عورت سے خلوت صحیح اختیار نہیں کرتا اور دونوں ایک دوسرے کا مزہ نہیں چکھ لیتے، اس وقت تک پہلے خاوند سے اس کا نکاح صحیح نہیں ہو سکتا۔ جیسا کہ صحیح حدیث میں ہے کہ رفاعہ قرظی رضی اللہ عنہا نے اپنی بیوی کو تیسری طلاق بھی دے دی تو ان کی مطلقہ نے دوسرے شخص سے نکاح کر لیا اور صرف نکاح کے بعد (ہم بستری کے بغیر) دوبارہ پہلے خاوند حضرت رفاعہ کے ساتھ نکاح کرنا چاہا تو نبی ﷺ نے اس کی اجازت نہیں دی اور اس عورت سے فرمایا:

”لَا، حَتَّى تَذُوْقِي عُسَيْلَتَهُ وَيَذُوْقِي عُسَيْلَتِكَ۔“

”یہ اس وقت تک نہیں ہو سکتا جب تک تو اس کا مزہ اور وہ تیرا

مزہ نہ چکھ لے۔“ [صحیح البخاری، الطلاق، باب إذا طلقها

اس کا صاف مطلب ہے کہ بغرض حلالہ نکاح، نکاح نہیں سفاح (بدکاری) ہے۔ چنانچہ حدیث سے بھی یہی ثابت ہوتا ہے کہ حلالہ کا مشروط نکاح زنا کاری ہے۔ حضرت عبداللہ بن عمر رضی اللہ عنہما بیان کرتے ہیں:

ایک شخص رسول اللہ ﷺ کے پاس آیا اور پوچھا کہ ایک شخص اپنی بیوی کو تین طلاقیں (الگ الگ) دے دیتا ہے۔ پھر ایک شخص اس عورت سے اس غرض سے نکاح کر لیتا ہے تاکہ وہ اس کو اپنے بھائی کے لیے حلال کر دے۔

”هُوَ تَحِلُّ لِلْأَوَّلِ“

”کیا اس طریقے سے وہ پہلے خاوند کے لیے حلال ہو جائے گی۔“

آپ ﷺ نے فرمایا:

”لَا، إِلَّا نِكَاحَ رَغْبَةٍ“

”نہیں، رغبت والے (آباد ہونے کی نیت والے) نکاح کے بغیر حلال نہیں ہوگی۔“

صحابہ بیان کرتے ہیں:

”كُنَّا نَعُدُّ هَذَا سَفَاحًا عَلَى عَهْدِ رَسُولِ اللَّهِ ﷺ“

”ہم رسول اللہ ﷺ کے زمانے میں ایسے نکاح کو زنا کاری

سمجھتے تھے۔“ [السنن الکبری للبیہقی: ۷/۲۰۸]

مذکورہ دونوں موقف اسی لیے غلط ہیں کہ ان دونوں گروہوں نے صرف نکاح کے لغوی معنی کو سامنے رکھا ہے اور شریعت کی دوسری نصوص کو نظر انداز کر دیا ہے۔ اس سے اسی بات کا اثبات ہوتا ہے کہ کسی بھی آیت یا حدیث سے استدلال کرتے وقت دوسری نصوص شریعت کو بھی سامنے رکھنا ضروری ہے۔ اس کے بغیر کسی آیت یا حدیث سے استدلال سراسر گمراہی ہے۔

اس مسلمہ طرز استدلال کی روشنی میں مَنْ سَنَّ میں لفظ سَنَّ، جو استننان سے ہے، اختراع اور ابتداء کے معنی میں نہیں ہے کہ جس نے اسلام میں کوئی نیا کام نکالا، نیا طریقہ ایجاد کیا تو اس نے اچھا کیا، یعنی

بدعت حسنہ کی ایجاد اچھا فعل ہے۔ جیسا کہ اہل بدعت اس کا یہی مفہوم لے کر بدعت حسنہ کا جواز بیان کرتے ہیں۔ بلکہ اس کے معنی ہیں کہ اس نے ایسے عمل میں پہل کی جو شریعت سے ثابت ہے یا کسی ایسی جگہ پر اس عمل کو سرانجام دیا کہ وہاں پہلے لوگوں کو اس کا علم نہیں تھا۔ اس کے کرنے پر لوگوں کو ترغیب ملی اور انھوں نے بھی اس کو اختیار کر لیا، یا کسی جگہ کوئی سنت متروک تھی، کسی ایک شخص کے عمل کرنے پر دوسرے لوگوں نے بھی اس سنت کو اپنا لیا، ان تمام صورتوں میں کسی بھی ثابت شدہ نیک عمل کا آغاز کرنے والے، سنت متروکہ کو زندہ کرنے والے اور فراموش شدہ نیکیوں کو یاد کرانے والے کو ان تمام لوگوں کے عمل کا اجر بھی ملے گا جو اس کے بعد ان پر عمل کریں گے۔ اس طرح کسی نے اس کے برعکس برائی میں پہل کی یا اس کا کسی جگہ آغاز کیا تو بعد میں اس کو دیکھ کر برائی کے مرتکبین کے گناہوں کا بوجھ بھی اس پہل کرنے یا آغاز کرنے والے کو ملے گا۔

اس مفہوم کی تائید درج ذیل وجوہ سے ہوتی ہے:

أَوَّلًا: اس فرمان رسول (مَنْ سَنَّ.....) کے سیاق اور پس منظر سے یہ مفہوم بالکل واضح ہے، آپ ﷺ نے یہ ارشاد اس موقع پر فرمایا تھا جب کچھ اعرابی رسول اللہ ﷺ کی خدمت میں حاضر ہوئے جن پر تنگ دستی اور ضرورت مندی کے آثار ظاہر تھے تو آپ نے ان کی یہ حالت دیکھ کر لوگوں کو صدقے کی ترغیب دی تاکہ ان کی کچھ مدد ہو سکے۔ لیکن لوگوں نے اس معاملے میں تساہل اور سستی کا مظاہرہ کیا جس کے اثرات آپ کے چہرے پر نظر آ رہے تھے۔ پھر ایک انصاری چاندی کی ایک تھیلی لایا، پھر دوسرا آیا حتیٰ کہ پھر ایک قطار لگ گئی، یہ دیکھ کر آپ کا چہرہ مبارک خوشی سے چمک اٹھا تو آپ نے فرمایا:

”جس نے اسلام میں اچھا طریقہ نکالا، پھر اس کے بعد اس پر

عمل کیا گیا.....“

اس سیاق میں ”اچھا طریقہ نکالنے“ سے مراد بدعت کی ایجاد نہیں بلکہ اسلام میں ثابت شدہ مسئلے میں پہل کرنا ہے جس سے لوگوں کو

ترغیب ملے۔

صدقہ کرنا اچھا عمل ہے، اسلام نے اس کی ترغیب دی ہے۔ اس انصاری صحابی نے صدقہ کرنے میں پہل کی تو آپ نے اس کو اچھا طریقہ نکالنے سے تعبیر فرمایا۔ اس لیے کہ دوسرے لوگ اس میں متامل تھے، اس کو دیکھ کر دوسروں کو ترغیب ملی اور وہ بھی صدقہ کرنے لگے۔ آپ کے اس فرمان سے قطعاً یہ ثابت نہیں ہوتا کہ آپ اسلام میں نئی باتیں ایجاد کرنے کی اجازت دے رہے ہیں۔

ثانیاً: ایک اور حدیث میں آتا ہے جس میں آپ نے فرمایا:

”مَنْ دَعَا إِلَى هُدًى سَكَانَ لَهُ مِنَ الْأَجْرِ مِثْلُ أُجُورِ مَنْ تَبِعَهُ لَا يَنْقُصُ ذَلِكَ مِنْ أُجُورِهِمْ شَيْئًا وَمَنْ دَعَا إِلَى ضَلَالَةٍ، كَانَ عَلَيْهِ مِنَ الْإِثْمِ مِثْلُ آثَامِ مَنْ تَبِعَهُ، لَا يَنْقُصُ ذَلِكَ مِنْ آثَامِهِمْ شَيْئًا۔“ [صحیح مسلم،

العلم، باب من سن، حدیث: ۱۰۱۷]

”جس نے کسی کو ہدایت کی طرف بلایا تو اس کو ان لوگوں کی مثل اجر ملے گا جو اس ہدایت کے راستے کو اختیار کریں گے۔ ان میں سے کسی کے اجر میں یہ امر کی نہیں کرے گا اور جس نے کسی کو گمراہی کی طرف بلایا تو اس پر ان تمام لوگوں کے گناہوں کا بوجھ بھی ہوگا جو اس برائی کو اختیار کرنے والے ہوں گے۔ یہ امر ان میں سے کسی کے گناہوں میں کمی نہیں کرے گا۔“

یہ حدیث

”مَنْ سَنَّ فِي الْإِسْلَامِ سُنَّةً حَسَنَةً وَمَنْ سَنَّ سُنَّةً سَيِّئَةً۔“

کے ہم معنی ہے۔ ان دونوں کو سامنے رکھ کر ان کا مفہوم و مطلب متعین کیا جائے گا، اسی لیے ان کو ایک ہی باب میں ذکر کیا گیا ہے اور باب کا پورا عنوان ہے:

”بَابُ مَنْ سَنَّ حَسَنَةً أَوْ سَيِّئَةً وَمَنْ دَعَا إِلَى هُدًى أَوْ ضَلَالَةٍ۔“

”اس کا بیان جس نے کوئی اچھا یا برا طریقہ نکالا اور اس کا جس نے ہدایت یا گمراہی کی طرف بلایا۔“

اس باب سے اور اس میں دونوں حدیثیں ذکر کر کے امام صاحب نے یہ مفہوم سمجھا دیا کہ سنت حسنہ نکالنے سے مراد ہدایت کی طرف بلانا ہے اور سنت سیئہ نکالنے کا مطلب گمراہی کی دعوت دینا ہے۔ اس لیے کہ حسنہ کیا ہے اور سیئہ کیا ہے؟ یا بالفاظ دیگر ہدایت کیا ہے اور برائی کیا ہے؟ اس کا تعین انسانی عقل نہیں کر سکتی، یہ صرف اور صرف شارع کا کام ہے۔ جب کسی بھی شخص کو، چاہے وہ کتنا بھی عالم فاضل اور دانش ور و محقق ہو، یہ حق ہی حاصل نہیں ہے کہ وہ محض اپنی عقل و فہم سے کسی عمل کی بابت یہ کہہ سکے کہ یہ نیکی اور برائی ہے یا یہ ہدایت ہے اور یہ گمراہی ہے۔ یہ فیصلہ صرف نصوص شریعت اور اصول شریعت ہی کی روشنی میں کیا جائے گا۔ تو پھر کسی کو بھی دین میں نیا طریقہ ایجاد کرنے کا حق کس طرح حاصل ہو سکتا ہے؟

ثالثاً: اسی لیے اہل باطل کے استدلال کے غلط ہونے کی ایک تیسری وجہ یہ ہے کہ حسنہ اور سیئہ کی وضاحت صرف اللہ یا اس کا رسول ہی کر سکتا ہے، کسی کی عقل یہ فیصلہ نہیں کر سکتی۔ بنا بریں مَنْ سَنَّ سُنَّةً حَسَنَةً کے معنی اپنی طرف سے دین میں نیا کام نکالنے کے ہرگز نہیں ہو سکتے۔ اس کا مطلب لازمی طور پر ثابت شدہ سنت حسنہ کی پیروی، یا اس کا زندہ کرنا اور اس کو فروغ دینا ہی ہوگا۔

رابعاً: نبی ﷺ نے جب یہ فرمایا كُلُّ بِدْعَةٍ ضَالَّةٌ (ہر بدعت گمراہی ہے)، پھر کوئی بھی بدعت، حسنہ کس طرح ہو سکتی ہے؟ اگر سن سنة حسنة کا مطلب بدعت حسنہ ایجاد کرنا ہے اور اس میں آپ نے اس کی اجازت دی ہے تو پھر آپ کا یہ فرمانا کہ ہر بدعت گمراہی ہے، کیوں کر صحیح ہو سکتا ہے؟ پھر تو یہ دونوں حدیثیں ایک دوسرے سے متضاد ٹھہریں گی۔ ایک میں بدعت سازی کی اجازت ہے اور دوسری میں ممانعت۔ کیا فرمان رسول ﷺ میں یہ تضاد اور تضادم ہو سکتا ہے؟ یقیناً نہیں ہو سکتا۔ احادیث رسول میں باہم تضاد یا تضادم نہیں، یہ محض لوگوں کا

حزبی تعصب اور بدعت سازی کا شوق فراواں ہے جس کی وجہ سے وہ احادیث رسول کے صحیح مفہوم کو سمجھنے کے بجائے ان میں تضاد پیدا کر رہے ہیں۔ ہداهم اللہ تعالیٰ

بہر حال زیر بحث الفاظ حدیث میں مَنْ سَنَّ سُنَّةً حَسَنَةً سے مراد سنت متروکہ کا احیا یا کسی امر مشروع اجرا یا کسی عمل صالح کا ایسی جگہوں پر نفاذ ہے جہاں لوگ اس کو فراموش کیے ہوئے ہوں اور اس کی تجدید و یاد دہانی سے لوگ اس پر عمل شروع کر دیں، یا جیسے کسی مسلمان گھرانے میں، مثلاً پردہ کا رواج ختم ہو گیا ہو، کسی اللہ کے بندے کی کوشش سے وہاں کی خواتین پھر پردے کا اہتمام شروع کر دیں، یا حکمران اور حکام اعلیٰ اپنے اپنے دائرہ اثر و اقتدار میں دینی امور کی تنفیذ کریں اور پھر لوگ ان پر عمل کرنا شروع کر دیں۔ وعلی هذا القیاس اس قسم کی دیگر صورتیں جن سے مقصود لوگوں کے اندر دین کا

شوق اور اس پر عمل کرنے کا جذبہ پیدا کرنا ہو۔ ان مساعی حسنہ کے نتیجے میں جو لوگ ہدایت کا راستہ اپنائیں گے، بدعات کو چھوڑ کر سنت پر عمل کریں گے، بے دینی اور بد عملی والی زندگی کے بجائے متقیانہ زندگی اختیار کریں گے، ان کا اجر ان کو تو ملے گا ہی لیکن جو شخص ان کی ہدایت کا ذریعہ بنے گا، اس کو بھی ان سب کا اجر ملے گا۔ اسی طرح جو کسی برائی کا سبب بنے گا تو اس کی جہد و کوشش سے جتنے لوگ بھی برائی کا راستہ اپنائیں گے، ان سب کے گناہ میں برائی کی طرف رہنمائی کرنے والا بھی برابر کا شریک ہوگا۔

یہ اس حدیث مَنْ سَنَّ سُنَّةً حَسَنَةً اَوْ سَيِّئَةً کا وہ صحیح مفہوم ہے جو دیگر دلائل شرعیہ کے موافق اور ہم معنی ہے۔ اس میں اتباع شریعت، تنفیذ شریعت اور ترغیب شریعت کا بیان ہے نہ کہ (نعوذ باللہ) شریعت سازی اور متوازی دین گھڑنے کی اجازت۔ جیسا کہ اہل بدعت اس سے یہ جواز کشید کرنے کی مذموم سعی کرتے ہیں۔ ہداهم اللہ تعالیٰ چنانچہ امام نووی رحمہ اللہ بھی حدیث میں مَنْ سَنَّ اِلْحَ اور مَنْ دَعَا اِلٰی هِدَايَةِ اِلْحَ دونوں بیان کرنے کے بعد فرماتے ہیں:

”مَنْ سَنَّ سُنَّةً حَسَنَةً وَمَنْ سَنَّ سُنَّةً سَيِّئَةً الْحَدِيثُ

وَفِي الْحَدِيثِ الْآخِرِ وَمَنْ دَعَا اِلٰی ضَلَالَةٍ، هَذَانِ الْحَدِيثَانِ صَرِيحَانِ فِي الْحَثِّ عَلَى اسْتِخْبَابِ سَنِّ الْأُمُورِ الْحَسَنَةِ وَتَحْرِيمِ سَنِّ الْأُمُورِ السَّيِّئَةِ وَإِنَّ مَنْ سَنَّ سُنَّةً حَسَنَةً كَانَ لَهُ مِثْلُ أَجْرِ كُلِّ مَنْ يَعْمَلُ بِهَا إِلَى يَوْمِ الْقِيَمَةِ وَمَنْ سَنَّ سُنَّةً سَيِّئَةً كَانَ عَلَيْهِ مِثْلُ وَزْرِ كُلِّ مَنْ يَعْمَلُ بِهَا إِلَى يَوْمِ الْقِيَمَةِ وَإِنَّ مَنْ دَعَا إِلَى هُدًى كَانَ لَهُ مِثْلُ أَجْرِ مُتَابِعِيهِ إِلَى ضَلَالَةٍ كَانَ عَلَيْهِ مِثْلُ آثَامِ تَابِعِيهِ، سَوَاءٌ كَانَ ذَلِكَ الْهُدًى وَالضَّلَالَةَ هُوَ الَّذِي ابْتَدَأَهُ أَمْ كَانَ مُسَبِّحًا إِلَيْهِ وَسَوَاءٌ كَانَ ذَلِكَ تَعْلِيمٌ عِلْمٍ أَوْ عِبَادَةٌ أَوْ أَدَبٌ أَوْ غَيْرُ ذَلِكَ۔“

”حدیث من سن سنة حسنة..... اور حدیث من دعا الى هدى..... یہ دونوں حدیثیں اس امر کی ترغیب میں صریح ہیں کہ امور حسنہ کا جاری کرنا مستحب اور امور سیئہ کے طریقہ ایجاد کرنا حرام ہے اور جس نے کوئی اچھا طریقہ جاری کیا تو اس کو ان تمام لوگوں کی مثل اجر ملے گا جو قیامت تک اس پر عمل کریں گے، اور جس نے کوئی برا طریقہ ایجاد کیا تو اس پر ان تمام لوگوں کے گناہوں کا بوجھ بھی ہوگا جو قیامت تک اس پر عمل کریں گے اور جس نے ہدایت کی طرف بلایا تو اس کو ان تمام لوگوں کی مثل اجر ملے گا جو اس ہدایت کی پیروی کریں گے اور جس نے گمراہی کی طرف بلایا تو اس پر ان تمام لوگوں کے گناہوں کا بھی بوجھ ہوگا جو اس گمراہی کی پیروی کریں گے۔ چاہے وہ ہدایت اور گمراہی ایسی ہو کہ سب سے پہلے (اس جگہ پر) اسی نے اس کا آغاز کیا ہو، یا وہ ایسی ہو کہ پہلے بھی اس کا ارتکاب کرنے والے موجود ہوں۔ اس طرح چاہے اس کا تعلق علم سکھانے، عبادت سکھانے یا ادب وغیرہ سکھانے سے ہو۔“ [شرح النووی، باب من سنة سنة.....: ۲/۲۲۶، ۲۲۷

مکتبہ الغزالی، دمشق]

”نَعَمَتِ الْبِدْعَةُ هَذِهِ“ سے استدلال؟

اہل بدعت، حضرت عمر رضی اللہ عنہ کے اس قول سے بھی استدلال کرتے ہیں جو قیام لیل باجماعت کے بارے میں انھوں نے فرمایا تھا کہ ”یہ بدعت اچھی ہے۔“

لیکن یہ استدلال بھی باطل ہے، اس لیے کہ رمضان المبارک کا یہ قیام اللیل، جسے بعد میں تراویح کہا جانے لگا، نبی ﷺ سے ثابت ہے۔ آپ نے صحابہ کرام کے ساتھ باجماعت تین راتوں کو قیام فرمایا، چوتھی رات کو بھی صحابہ کرام جمع ہوئے لیکن آپ نے ان کے ساتھ قیام نہیں فرمایا اور اس کی وجہ یہ بیان فرمائی:

”وَلَكِنِّي خَشِيتُ أَنْ تُفَرِّضَ عَلَيْكُمْ فَتَعْجِزُوا

عَنْهَا“ [صحيح البخارى، صلاة التراويح، باب فضل

من قام رمضان، حديث: ۲۰۱۲]

”اور لیکن مجھے اندیشہ ہوا کہ یہ (قیام رمضان) کہیں تم پر فرض نہ کر دیا جائے اور تم اس کو ادا نہ کر سکو۔“

گویا اس خطرے کے پیش نظر آپ نے باجماعت قیام اللیل ترک فرمادیا۔

اس سے ایک تو یہ بات ثابت ہوئی کہ نبی ﷺ نے خود باجماعت تراویح ادا فرمائی۔

دوسری بات یہ معلوم ہوئی کہ آپ اس عمل کو جاری رکھنا چاہتے تھے۔ نبی ﷺ کی رحلت کے بعد فرضیت کا خطرہ ختم ہو گیا تو حضرت عمر رضی اللہ عنہ نے نبی ﷺ کی خواہش اور عمل کے مطابق قیام رمضان کا باجماعت اہتمام فرمادیا۔

جب صورت حال یہ ہے کہ مشروع عمل ہے اور نبی ﷺ سے ثابت ہے تو پھر حضرت عمر رضی اللہ عنہ نے اسے ”اچھی بدعت“ کیوں کہا؟ اس کی وجہ یہ ہے کہ بدعت کا لفظ عربی زبان کا لفظ ہے جس کے لغوی معنی بھی ہیں اور شرعی معنی بھی..... لغت کے اعتبار سے ہر اچھی چیز کو، جو نادر المثل ہو، بدعت کہہ لیا جاتا ہے۔ تراویح کا یہ عمل اگرچہ بالکل نادر

المثال تو نہیں تھا لیکن حضرت عمر نے اس لمبے وقفے کی وجہ سے، جس میں یہ عمل مفقود رہا، یعنی جماعت کے ساتھ اس کی ادائیگی موقوف رہی، اس کو اپنی زبان میں ”نعمت البدعة“ سے تعبیر فرمادیا۔ ظاہر بات ہے کہ یہاں یہ لفظ شرعی معنی میں نہیں ہے نہ ہو ہی سکتا ہے۔ کیوں کہ یہ سنت حسنہ ہے (جیسا کہ وضاحت گزری) سنت حسنہ کو بدعت حسنہ کس طرح قرار دیا جاسکتا ہے؟

بنا بریں حضرت عمر رضی اللہ عنہ کا یہ قول شرعی معنی میں ہے نہ ہو ہی سکتا ہے، اس لیے کہ یہ نواہی کا عمل نہیں ہے بلکہ شریعت میں اس کی اصل موجود ہے۔ چنانچہ شیخ الاسلام امام ابن تیمیہ رحمہ اللہ فرماتے ہیں:

”أَكْثَرُ مَا فِي هَذَا تَسْمِيَةُ عَمَرٍ تِلْكَ بِدْعَةٍ مَعَ حُسْنِهَا، وَهَذِهِ تَسْمِيَةُ لُغَوِيَّةٌ لَا تَسْمِيَةُ شَرْعِيَّةٌ وَذَلِكَ أَنَّ الْبِدْعَةَ فِي اللُّغَةِ تَعُمُّ كُلَّ مَا فَعَلَ ابْتِدَاءً مِنْ غَيْرِ مِثَالٍ سَابِقٍ، وَأَمَّا الْبِدْعَةُ الشَّرْعِيَّةُ: فِعْلٌ مَا لَمْ يَدُلَّ عَلَيْهِ دَلِيلٌ شَرْعِيٌّ“ [اقتضاء الصراط المستقيم مخالفة أصحاب الجحيم، ص: ۳۰۸، بتحقيق

خالد عبد اللطيف، طبع: ۱۹۹۶ء]

”اس کے حسن کے باوجود حضرت عمر کا اس کا نام بدعت رکھنا، لغوی طور پر ہے نہ کہ شرعی معنی کے طور پر، اس لیے کہ لغت میں بدعت کا لفظ ہر اس چیز کو شامل ہے جس کو بغیر سابق مثال کے کیا گیا ہو۔ اور بدعت شرعیہ ہر وہ عمل ہے جس کی کوئی شرعی دلیل نہ ہو۔“

حافظ ابن کثیر رحمہ اللہ فرماتے ہیں:

”بدعت کی دو قسمیں ہیں۔ ایک بدعت شرعیہ، جیسے نبی ﷺ کا فرمان ہے: فَبِأَنَّ كُلَّ مُحَدَّثَةٍ بِدْعَةٍ، وَكُلُّ بِدْعَةٍ ضَلَالَةٌ اور دوسری بدعت لغویہ، جیسے امیر المومنین عمر بن خطاب رضی اللہ عنہ کا تراویح کی نماز کا مستقل طور پر باجماعت اہتمام کرنے کو ”نَعَمَتِ الْبِدْعَةُ هَذِهِ“ کہنا۔“ [تفسير ابن كثير، تفسير سورة البقرة، آیت: ۷۷ کے زیر بحث]

حافظ ابن رجب رحمہ اللہ فرماتے ہیں:

”أَمَّا مَا وَقَعَ فِي كَلَامِ السَّلَفِ مِنْ اسْتِحْسَانِ بَعْضِ الْبِدْعِ فَإِنَّمَا ذَلِكَ فِي الْبِدْعِ اللَّغَوِيَّةِ، لَا الشَّرْعِيَّةِ فَمِنْ ذَلِكَ قَوْلُ عُمَرَ لَمَّا جَمَعَ النَّاسُ فِي قِيَامِ رَمَضَانَ عَلَى إِمَامٍ وَاحِدٍ فِي الْمَسْجِدِ وَخَرَجَ وَرَأَاهُمْ يُصَلُّونَ كَذَلِكَ فَقَالَ: نِعِمَّتِ الْبِدْعَةُ هَذِهِ، وَمُرَادُهُ: أَنَّ هَذَا الْفِعْلَ لَمْ يَكُنْ عَلَى هَذَا الْوَجْهِ قَبْلَ هَذَا الْوَقْتِ وَلَكِنْ لَهُ أَصْلٌ فِي الشَّرِيعَةِ يَرْجِعُ إِلَيْهَا۔“

”سلف کے کلام میں بعض بدعتوں کے لیے جو استحسان کا لفظ استعمال ہوا ہے تو وہ صرف بدعت لغوی کے لیے استعمال ہوا ہے نہ کہ بدعت شرعی کے لیے۔ اسی قبیل سے حضرت عمر رضی اللہ عنہ کا قول ”نعمت البدعة هذه“ ہے اور مطلب اس کا یہ ہے کہ یہ کام اس طریقے پر اس سے پہلے نہیں تھا لیکن شریعت میں اس کی اصل موجود ہے جو مرجع استدلال ہے۔“ [جامع العلوم والحکم، ص: ۱۲۸، بتحقیق شعیب ارناؤوط، طبع: ۱۹۹۷ء]

سنت اور بدعت کی پہچان ضروری ہے:

اہل بدعت کے اور بھی بعض استدلالات ہیں لیکن ان کے بڑے استدلالات وہی ہیں جن کی اصل حقیقت ہم نے اللہ کی توفیق سے گزشتہ صفحات میں بیان کر دی ہے۔ مقصد اس تفصیل سے ان لوگوں کو، جو دین کی حقیقت سے نا آشنا ہیں، وہ صحیح منہج بتلانا ہے جو صحابہ کرام کا منہج ہے جس میں ایک طرف صرف سنتوں کی پیروی کا اہتمام ہے اور دوسری طرف بدعت سازی سے مکمل اجتناب اور اہل بدعت سے نفرت و کراہت کا اظہار ہے۔

بنابریں یہ ضروری ہے کہ ہر مسلمان جو صراطِ مستقیم اور دینِ صحیح پر چلنے کا اور سعادت ابدی کا مستحق بننے کا خواہش مند ہے، وہ معاشرے میں رائج بدعات سے بھی آگاہی حاصل کرے تاکہ وہ ان سے بچ سکیں اور ان کی خطرناکی و تباہی سے دوسروں کو بھی بچانے کی اپنی طاقت کے مطابق کوشش کرے۔ سنتوں کی پابندی اور بدعات سے اجتناب یہ

دونوں ہی باتیں ضروری ہیں۔ جیسے شرک کی نفی کے بغیر توحید کا اثبات ممکن نہیں، شرک کو چھوڑے بغیر خیر کا حصول ممکن نہیں، اسی طرح بدعات کو چھوڑے بغیر سنتوں پر عمل ممکن نہیں۔

لا الہ الا اللہ، کلمہ توحید میں نفی و اثبات دونوں چیزیں ہیں۔ غیر اللہ کی معبودیت کی نفی اور صرف اللہ کے معبود برحق ہونے کا اثبات ”کوئی معبود نہیں سوائے اللہ کے۔“ اللہ تعالیٰ نے قرآن مجید میں فرمایا:

﴿فَمَنْ يَكْفُرْ بِالطَّاغُوتِ وَيُؤْمِنْ بِاللَّهِ فَقَدِ اسْتَمْسَكَ بِالْعُرْوَةِ الْوُثْقَى﴾ [البقرة: ۲۵۶]

”جس نے طاغوت کا انکار کیا اور اللہ پر ایمان لایا، اس نے مضبوط کڑا تھام لیا۔“

تمام انبیاء کی دعوت کا محور بھی یہی دو نکتے رہے، ایک کا اثبات دوسرے کی نفی۔

﴿وَلَقَدْ بَعَثْنَا فِي كُلِّ أُمَّةٍ رَّسُولًا أَنْ اعْبُدُوا اللَّهَ وَاجْتَنِبُوا الطَّاغُوتَ﴾ [النحل: ۱۶: ۳۶]

”ہم نے ہر امت میں رسول بھیجا (اور یہی کہا کہ) اللہ کی عبادت کرو اور طاغوت سے بچو۔“

﴿وَالَّذِينَ اجْتَنَبُوا الطَّاغُوتَ أَنْ يَعْبُدُوهَا وَأَنَابُوا إِلَى اللَّهِ لَهُمُ الْبُشْرَىٰ فَبَشِّرْ عِبَادَ ۝ الَّذِينَ يَسْتَمِعُونَ الْقَوْلَ فَيَتَّبِعُونَ أَحْسَنَهُ ۚ أُولَٰئِكَ الَّذِينَ هَدَاهُمُ اللَّهُ وَأُولَٰئِكَ هُمْ أُولُوا الْأَلْبَابِ﴾ [الزمر: ۱۷: ۱۸]

”وہ لوگ طاغوت کی عبادت سے بچتے اور اللہ کی طرف رجوع کرتے ہیں، ان کے لیے خوش خبری ہے، پس میرے ان بندوں کو خوش خبری دے دیجیے جو بات سنتے ہیں اور ان میں سے اچھی بات کی پیروی کرتے ہیں، یہی وہ لوگ ہیں جن کو اللہ نے ہدایت سے نوازا ہے اور یہی لوگ اصحابِ دانش ہیں۔“

یہی حال سنت اور بدعت کا ہے کہ سنت کو اختیار اور بدعت سے اجتناب کیا جائے، نبی ﷺ نے اپنی امت کو اپنی وصیت میں انہی دو

باتوں کی تاکید فرمائی ہے:

”فَعَلَيْكُمْ بِسُنَّتِي وَسُنَّةِ الْخُلَفَاءِ الرَّاشِدِينَ الْمُهَدِّدِينَ تَمَسَّكُوا بِهَا وَعُضُّوا عَلَيْهَا بِالنَّوَاجِدِ وَإِيَّاكُمْ وَمُحَدَّثَاتِ الْأُمُورِ فَإِنَّ كُلَّ مُحَدَّثَةٍ بَدْعَةٌ وَكُلُّ بَدْعَةٍ ضَلَالَةٌ۔“ [سنن أبی داؤد، السنة، باب فی لزوم

السنة، حدیث: ۴۶۰۷]

”تم میری سنت کو اور ہدایت یافتہ خلفائے راشدین کی سنت (طریقے) کو لازم پکڑنا، اس کو مضبوطی سے تھامنا اور دانتوں سے اس کو پکڑنا اور (دین میں) نئے نئے کاموں سے بچنا، اس لیے کہ (دین میں) ہر نیا کام بدعت ہے اور ہر بدعت گمراہی ہے۔“

داعیانِ حق کی ذمہ داری:

داعیانِ حق کی ذمہ داری ہے کہ وہ مسلمان عوام کو توحید و سنت کی دعوت دیں اور شرک و بدعت سے اجتناب کی تلقین کریں، دعوت الی اللہ کی یہی دو بنیادیں ہیں۔

اللہ تعالیٰ کے درج ذیل فرمان میں بھی یہی بات بیان کی گئی ہے:

﴿وَلْتَكُنْ مِنْكُمْ أُمَّةٌ يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ ۚ وَأُولَٰئِكَ هُمُ الْمُفْلِحُونَ﴾ [آل عمران ۱۰۴]

”تم میں ایک گروہ ایسا ہونا چاہیے جو لوگوں کو خیر کی طرف بلائے اور معروف کا حکم دے اور منکر سے روکے اور یہی لوگ کامیاب ہیں۔“

امر بالمعروف (معروف کا حکم دینا) اس میں ہر خیر اور بھلائی آجاتی ہے جن میں سرفہرست توحید و سنت کی دعوت ہے۔ نبی عن المنکر (منکر سے روکنا) اس میں ہر منکر (برا عمل) آجاتا ہے لیکن ان میں سب سے اہم شرک و بدعت سے روکنا ہے۔ جب یہ دونوں اہم فریضے امت ادا کرے گی تو وہ خیر الامم قرار پائے گی۔

﴿كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ

وَتَنْهَوْنَ عَنِ الْمُنْكَرِ وَتُؤْمِنُونَ بِاللَّهِ﴾ [آل عمران ۱۱۰]

”تم سب سے بہتر امت جس کو لوگوں کے لیے نکالا گیا ہے، تم معروف کا حکم دیتے ہو اور منکر سے روکتے ہو اور اللہ پر ایمان رکھتے ہو۔“

امام عز بن عبد السلام کا قول ہے:

”طُوبَى لِمَنْ تَوَلَّى شَيْئًا مِنْ أُمُورِ الْمُسْلِمِينَ فَأَعَانَ عَلَى إِمَاتَةِ الْبِدْعِ وَإِحْيَاءِ السُّنَنِ۔“ [مساجلة علمية، ص: ۱۰ بحوالہ ”البدعة وأثرها السيء في الأمة“ ص:

۱۰۴]

”اس شخص کے لیے خوش خبری ہے جو مسلمانوں کے کچھ معاملات کا ذمہ دار بنا تو اس نے بدعتوں کے مٹانے کی اور سنتوں کو زندہ کرنے کی کوشش کی۔“ جعلنا الله منهم

ضرورت قاری/حافظ

لاہور کے ایک قدیمی ادارہ مدرسۃ القرآن والحدیث کو شعبہ حفظ کے لیے ایک مختص، سنجیدہ، دیندار، ایسے قاری/حافظ کی ضرورت ہے جو سلفی منہج کا حامل ہو، خوش الحان ہو اور اسے منزل اچھی طرح یاد ہو۔
تنخواہ حسب لیاقت معقول دی جائے گی۔ خواہشمند حضرات بالمشافہ رابطہ کریں۔

مدرسة القرآن والحديث

زیر انتظام: انجمن اہل حدیث الجامع المبارک، ریلوے روڈ۔ لاہور

محمد نعیم صدیقی

0300-9723044 / 042-7378492

برائے رابطہ

سماحة الشیخ مفتی اعظم علامہ عبدالعزیز بن عبداللہ بن باز رحمۃ اللہ علیہ

ابوبکر عاصم

جاری ہے۔ ۱۹۶۷ء میں آپ مدینہ یونیورسٹی کے پہلے وائس چانسلر مقرر ہوئے۔ نو سال بعد چانسلر بنا دیئے گئے۔ اور پانچ سال اس منصب جلیل پر فائز رہے۔ ریاض کی طرح ”مدینۃ الرسول ﷺ“ میں بھی آپ نے مسجد نبوی شریف میں ایک حلقہ درس کا قائم کیا تھا۔ آپ نے درس و تدریس کے ساتھ ساتھ تصنیف و تالیف کا سلسلہ بھی جاری رکھا۔

مفتی اعظم کے منصب جلیل پر فائز ہونے کے بعد آپ نے شاہی محلات میں جلوہ افروز ہونے والوں کی پرواہ کیے بغیر فتوے دیئے۔ حرم مکہ کے قریب شاہی محل پر ڈش انٹینا لگایا گیا تو آپ نے اس کی مخالفت کی۔ آپ کے فتوے کی وجہ سے نہ صرف شاہی محل سے انٹینے اتروا دیئے گئے بلکہ پورے ملک میں اس کی ممانعت کا قانون بھی جاری کر دیا گیا۔ آپ نے منشیات پر سزائے موت، عورتوں کی ڈرائیونگ اور خوشبوئیات کے استعمال کے خلاف بھی فتوے دیئے۔ گویا آپ پوری زندگی علامہ اقبال کے اس شعر کی تصویر بنے رہے کہ

آئین جوانمرداں حق گوئی و بے باکی
اللہ کے شیروں کو آتی نہیں رو باہی

آپ کے فتوے کو سعودی عرب میں حرف آخر سمجھا جاتا تھا۔ آپ کا دل پورے عالم اسلام کے لیے دھڑکتا تھا۔ آپ نے اپنی زندگی ملت اسلامیہ کی خدمت کے لیے وقف کر رکھی تھی۔ اگر دنیا کے کسی خطے میں مسلمان مصیبت میں ہوتے تو فوراً ان کی مدد و تعاون کی فریضیت کے بارے میں فتویٰ صدر فرما دیتے۔ آپ نے جہاد افغانستان کے فرض ہونے کا فتویٰ دیا تو پورا عالم عرب داسے، درمے اور سنے، قدمے اس

علامہ عبدالعزیز بن عبداللہ بن باز رحمۃ اللہ علیہ کی شخصیت کسی تعارف کی محتاج نہیں۔ آپ ۱۹۱۲ء میں ریاض میں پیدا ہوئے۔ ۱۹۲۸ء میں سولہ سال کی عمر میں آشوب چشم کے مرض کی وجہ سے آپ کی نظر کمزور پڑ گئی، جو ۱۹۳۱ء میں کلی طور پر ختم ہو گئی تھی۔ چنانچہ آپ بیس سال کی عمر میں بینائی سے محروم ہو گئے تھے۔ آنکھیں اگر چہ نابینا ہو گئی تھیں لیکن اللہ تعالیٰ نے آپ کو دل مینا عطا کیا تھا۔ چنانچہ آپ نے سن بلوغت کو پہنچنے سے قبل ہی قرآن پاک حفظ کر لیا تھا۔

ستائیس برس کی عمر میں آپ نے علوم شرعیہ میں سند فراغت حاصل کر لی تھی۔ تحصیل علم سے فراغت کے بعد سعودی عرب کے علاقہ ”خرج“ میں آپ کو قاضی کے منصب پر فائز کر دیا گیا۔ عدلیہ کی ذمہ داری سنبھالنے کے بعد آپ کا درس و تدریس اور تعلیم و تعلم کا سلسلہ بھی منقطع نہ ہوا۔ آپ دن رات تحقیق و تدریس کے کاموں میں مشغول رہتے تھے۔ اس سے علوم میں آپ کی بصیرت اور پختگی میں مسلسل اضافہ ہوتا رہا۔ علوم حدیث میں تو آپ کو اس قدر مہارت اور رسوخ حاصل تھا کہ کسی حدیث کی صحت و سقم کے بارے میں آپ کا فیصلہ انتہائی معتبر سمجھا جاتا تھا۔ یہ وہ علمی مقام ہے جو بہت کم لوگوں کو نصیب ہوتا ہے۔

۱۹۵۴ء میں آپ ”خرج“ سے ریاض منتقل ہو گئے۔ جہاں آپ نے تدریسی فرائض انجام دینے شروع کر دیئے اور ۱۹۵۵ء میں جب ”کلیۃ الشریعہ“ کا قیام عمل میں آیا تو آپ توحید، حدیث اور فقہ کے علوم پڑھانے لگے۔ آپ نے ریاض میں قیام کے دوران ایک تدریسی حلقہ کی بنیاد رکھی۔ جہاں آج بھی درس و تدریس کا کام بدستور

ان کی نماز جنازہ بیت اللہ میں بعد از نماز جمعہ ادا کی گئی اور مکۃ
المکرمہ کے تاریخی قبرستان جنتہ المعلیٰ میں دفن کیے گئے۔
❀.....❀.....❀

جہاد کشمیر کانفرنس

۲۲ مئی ۲۰۰۹ء بروز اتوار بعد نماز عشاء جہاد کشمیر
کانفرنس بمقام ضلع باغ آزاد کشمیر میں منعقد ہوگی۔
صدا رت مولانا عبدالعزیز حنیف کریں گے۔
خطابت کے فرائض مولانا عبدالعزیز راشد اور دیگر
علمائے کرام انجام دیں گے۔

[انتظامیہ کانفرنس هذا]

جہاد میں شریک ہو گیا۔ جہاد کشمیر کے بارے میں بھی فتویٰ صادر فرمایا۔
نبی مکرم ﷺ کے فرمان اقدس کے مطابق ”مسلمان ایک جسم کے مانند
ہیں اور اگر جسم کا کوئی حصہ بیمار ہوتا ہے تو سارا جسم اس کی تکلیف محسوس
کرتا ہے۔“ میرے خیال میں اگر دور حاضر میں ملت اسلامیہ کو جسم اور
علامہ عبدالعزیز ابن باز رحمہ اللہ کو آنکھ سے تشبیہ دے دی جائے تو مبالغہ
آرائی نہ ہوگی۔

آپ کی علمی و دینی سرگرمیوں کا دائرہ مذکورہ خدمات تک ہی محدود
نہیں تھا۔ بلکہ آپ علمی مجلسوں میں شرکت فرما کر اہم موضوعات پر لیکچر
بھی دیتے تھے۔ علمی اور تنقیدی تبصروں میں شرکت فرماتے اور اس کے
ساتھ ساتھ امر بالمعروف اور نہی عن المنکر کے فریضے کا بھی خاص اہتمام
فرماتے تھے۔ یہ ایک ایسا وصف تھا جو آپ کی شخصیت کا لازمی حصہ بن
چکا تھا۔ عالم اسلام کا یہ مایہ ناز سپوت اپنی یادوں کے انمٹ نقوش چھوڑ کر
۱۳ مئی ۱۹۹۹ء کو طائف میں رانی ملک عدم ہوا۔

ضرورت اسلامی ریسرچ سگالرز

لاہور کے ایک قدیم دینی ادارہ میں اسلامی علوم و معارف پر بحث تحقیق اور تصنیف و تالیف کے لیے علمی، تحقیقی اور ادبی
صلاحیت کے حامل، ایماندار، سنجیدہ، مستقل مزاج اور سلفی منہج پر پختہ فکر رکھنے والے اہل علم محققین کی ضرورت ہے۔ جو قرآن، سنت،
فقہ، ادب، لغت، رجال اور اصول پر دسترس رکھتے ہوں۔ ترجمہ (اردو سے عربی، اور عربی سے اردو) میں کامل مہارت ہونا ضروری
ہے، خطیب اور مدرس کو ترجیح دی جائے گی۔

خواہش مند اہل علم و تحقیق سادہ کاغذ پر درخواست کے ساتھ اپنا C.V، تعلیمی اسناد اور شناختی کارڈ کی فوٹو کاپی اور علمی خدمات
کی تفصیل، بذریعہ ڈاک 15 جون 2009ء تک ارسال کر دیں۔ انٹرویو کے لیے بعد میں اطلاع دی جائے گی۔ مشاہرہ حسب
لیاقت معقول دیا جائے گا۔

رکن: دارالمعارف، الجامع المبارک، ریلوے روڈ۔ لاہور
برائے رابطہ: 0300-9723044 / 042-7378492

محمد نعیم صدیقی

موت العالم موت العالم

شیخ الحدیث مولانا محمد رئیس ندوی کا سانحہ ارتحال

ملک عصمت اللہ

صاحب جیسے نابھہ روزگار علماء سے علم حاصل کیا۔ دارالعلوم ندوہ سے فراغت حاصل کرنے کے بعد ۱۹۶۱ء میں مدرسہ بدریہ پکھ بازار، دارالعلوم ندوہ، جامعہ سراج العلوم جھنڈا نگر اور دارالعلوم احمدیہ سلفیہ در بھنگہ بہار میں تدریسی خدمات انجام دیں۔ ۱۹۶۹ء میں جامعہ سلفیہ بنارس میں استاد مقرر ہوئے تو زندگی کے آخری لمحات تک اس درس گاہ سے منسلک رہے۔

مدرسہ بدریہ پکھ بازار میں قیام کے دوران درس قرآن وحدیث اور جھنڈا نگر میں جمعہ کا خطبہ بھی ارشاد فرماتے رہے۔ دارالعلوم ندوۃ العلماء کی شہادت عالمیہ کے حصول کے لیے ایک ”الیہود فی القرآن“ کے عنوان سے مقالہ لکھا جسے نہایت پسندیدگی کی نگاہ سے دیکھا گیا۔ مولانا کا تصنیفی ذوق بھی نہایت عمدہ تھا۔ انھوں نے کوئی دو درجن کے قریب تصانیف فرمائیں جن میں سے چند ایک کئی کئی ضخیم جلدوں پر مشتمل ہیں۔

مولانا بہت سی خوبیوں کے مالک تھے۔ وہ ایک جلیل القدر عالم، زہد وتقویٰ سے متصف اعلیٰ عادات و اخلاق کے حامل شخص تھے۔ انھیں جامعہ سلفیہ بنارس کے شیخ الحدیث اور مفتی ہونے کا اعزاز حاصل تھا۔

توحید وسنت کی ترویج و اشاعت اور شرک و بدعت کی تیخ کنی کے لیے ہمہ تن اور ہمہ وقت مستعد رہتے۔ مسلک ائمہ محدثین کے دفاع کے

یہ خیر اہل حدیث حلقوں میں عموماً اور قارئین الاعتصام میں خصوصاً نہایت رنج و الم کے ساتھ سنی جائے گی کہ مولانا محمد رئیس ندوی شیخ الحدیث ومفتی جامعہ سلفیہ بنارس (انڈیا) مؤرخہ ۱۰/۱۰/۲۰۰۹ء کو اپنے خالق حقیقی سے جا ملے۔ انا للہ وانا الیہ راجعون مولانا ندوی رحمہ اللہ کی کوئی عام شخصیت نہ تھے بلکہ ان ”دیدہ وروں“ میں شامل تھے جو چمن میں بڑی مشکل سے پیدا ہوتے ہیں۔

مولانا محمد رئیس ندوی رحمہ اللہ ۷ جولائی ۱۹۳۷ء کو اپنے آبائی گاؤں بھٹیا، مروٹیہ بازار ضلع بستی (یو۔ پی۔ ہند) میں پیدا ہوئے۔ ان کے والد کا نام سخاوت علی، دادا کا نام محمد باقر، پردادا کا نام جہانگیر بن رجب علی تھا۔

مولانا کی پیدائش سے کچھ دیر پہلے ان کے گاؤں میں مولوی پیر علی کی جدوجہد سے ایک مکتب کی تاسیس ہوئی تھی۔ مولانا نے ابتدائی تعلیم اس مکتب سے حاصل کی۔ پھر اپنے گاؤں کے قریب واقع پرائمری سکول سے پرائمری کا امتحان پاس کیا۔ پھر مروٹیہ میں جونیئر ہائی سکول اور اس کے بعد ہائی سکول مدرسہ بدریہ پکھ بازار بستی (جو دارالعلوم ندوہ کی شاخ تھی) میں پاس کیا۔

۱۹۵۷ء میں دارالعلوم ندوۃ العلوم لکھنؤ میں داخلہ لیا جس میں مولانا ابوالحسن ندوی، مولانا عباس، مولانا عبدالغفار ندوی، مولانا محمود الحسن عثمانی، مولانا رابع حسن ندوی، مولانا اسباط صاحب اور مولانا مفتی ظہور

.....شامل ہیں۔

ہم دست بدعا ہیں کہ خداوند کریم ان کی حسنات کو قبول فرمائے اور انھیں اعلیٰ علیین میں جگہ عطا فرمائے۔
اللہم اغفر لہ و ارحمہ و عافہ و اعف عنہ۔



خطیب و مدرس کے ضرورت مند

ایک حافظ قرآن، فاضل علوم عربیہ والا اسلامیہ، سینئر، کہنہ مشق مدرس درس نظامی، امام و خطیب فارغ ہے۔
خطیب کے ضرورت مند رابطہ کریں۔
عبدالخالق محمدی ملتان
فون نمبر: 0306-7463504

لیے اپنی زندگی وقف کر رکھی تھی۔ اگر کہیں سے اس کے خلاف آواز اٹھتی تو اس کی سرکوبی اپنا فرض سمجھ کر کرتے۔
وہ ایک نامور محقق، اعلیٰ درجے کے مفکر، نہایت قابل مدرس اور بلند پایہ مصنف اور مناظر تھے۔

مولانا کے تلامذہ میں بڑی بڑی نامور شخصیات مثلاً مولانا ڈاکٹر رضاء اللہ صاحب مبارک پوری، مولانا اصغر علی امام مہدی سلفی، شیخ صلاح الدین مقبول، مولانا شاہد جنید سلفی، مولانا عبداللہ سعود سلفی، شیخ وصی اللہ محمد عباس مکہ مکرمہ، شیخ عبدالباری فتح اللہ ابو ظہبی، ڈاکٹر عزیز شمس مدنی، ذوالفقار ابراہیم اثری لندن، ڈاکٹر عبدالجبار فریوائی مدنی وغیرہ شامل ہیں۔ ان کے علاوہ بھی مولانا کے بہت سے شاگرد ہیں۔

مولانا کی اولاد میں چھ لڑکیاں اور ایک لڑکا..... مولانا عبدالحق

مولانا عبدالرشید حنیف وفات پا گئے

مرکزی جمعیت اہل حدیث ضلع جھنگ کے امیر حضرت مولانا حکیم عبدالرشید حنیف مختصر علالت کے بعد ۱۵ مئی جمعۃ المبارک کی صبح جھنگ میں انتقال کر گئے، انا للہ وانا الیہ راجعون۔

مرحوم کی عمر ۷۳ برس تھی۔ ستر سے زائد علمی، تاریخی اور طبی کتب انھوں نے لکھیں۔ الاعتصام اور دیگر جرائد و اخبارات میں مضامین بھی لکھتے رہے۔

گزشتہ چار برس کا عرصہ وہ مرکزی جمعیت اہل حدیث صوبہ پنجاب کے ناظم طبع و تالیف بھی رہے۔ جب کہ راقم الحروف کو ان کی نیابت کی ذمہ داری سونپی گئی تھی۔ خطیب اہل حدیث مولانا حافظ عبدالعلیم یزدانی نے راقم کو فون پر بتایا کہ نماز جنازہ بعد نماز عصر محقق العصر مولانا ارشاد الحق اثری رحمۃ اللہ علیہ نے پڑھائی۔

سورج کے غروب سے قبل جھنگ شہر میں نمایاں دینی خدمات انجام دینے والا یہ آفتاب زیر خاک چھپ گیا۔

اللہم اغفر لہ و ارحمہ و ارفع درجۃ فی المہدیین، آمین

[حافظ محمد اسلم شاہد روی، معاون ناظم طبع و تالیف مرکزی جمعیت اہل حدیث۔ صوبہ پنجاب]

میڈیا..... اسلام کے خلاف مغرب کا موثر ہتھیار

پروفیسر عبدالعظیم جانباڑ، سیالکوٹ

بنیادوں میں جھانکیں تو ان میں سے آپ کو اپنے بزرگوں کے خون پسینے کی خوشبو آئے گی۔

جب ان استعماری قوتوں کو آزادی کی تحریکوں کے سامنے ہتھیار ڈال کر غلام ممالک سے رخصت ہونا پڑا تو اس کے ساتھ ہی انھیں جمہوری اقدار اور انسانی حقوق کا خیال آیا۔

چنانچہ انسانی حقوق کے دفاع کے لیے عالمی سطح پر انجمنیں بنائی گئیں۔ کل تک انسانوں کو حیوانوں سے کم تر سمجھنے والے چند ہی برسوں میں انسانی حقوق کے ٹھیکے دار بن گئے۔ گویا پرانا شکاری نیا جال لے کر آ گیا۔ اس وقت بعض ممالک میں یہ انجمنیں بہت مفید کام کر رہی ہیں لیکن لطف یہ ہے کہ جن ممالک میں اولاد آدم کو مغربی اقوام کی ملی بھگت سے پکلا جا رہا ہے وہاں بھی انسانی حقوق کی انجمنیں موجود ہیں جو بے کار اور غیر موثر ہیں۔

گزشتہ چند برسوں سے اولاد آدم کے انسانی حقوق کی حفاظت کی اجارہ داری امریکا بہادر کے پاس ہے۔

ادھر مغربی میڈیا نے انسانی حقوق کو ایک آئیڈیالوجی بلکہ مذہب کا درجہ دے دیا ہے جس سے امریکا کو یہ استحقاق حاصل ہو گیا ہے کہ وہ کسی بھی ایسے ملک کے اندرونی معاملات میں دخل دے سکتا ہے۔ بلکہ اسے دہشت گرد قرار دے کر سزا کا حق دار ٹھہرا سکتا ہے، جہاں انسانی حقوق پر زد پڑتی ہو۔ کس ملک میں انسانی حقوق پامال ہو رہے ہیں؟ اس کا فیصلہ بھی امریکا ہی کرے گا۔

چنانچہ امریکا عراق پر بمباری کر کے سینکڑوں معصوم شہریوں کو موت کی نیند سلا دے تو وہ انسانی حقوق سے درست اقدام قرار دیا جاتا

موجودہ دور میڈیا کا دور ہے۔ غور کیا جائے تو محسوس ہوگا کہ مغرب محض موثر اور طاقتور میڈیا کے ذریعے ہی ہمارے ذہنوں پر حکومت کر رہا ہے۔ یہاں ہم سے مراد صرف پاکستان ہی نہیں بلکہ پاکستان جیسے وہ ممالک بھی اس فہرست میں شامل ہیں جہاں سیاسی شعور کا فقدان ہے، جہالت عروج پر ہے اور تعلیم یافتہ ہر قسم کی راہنمائی کے لیے مغرب کی جانب دیکھتا ہے۔ سچی بات تو یہ ہے کہ یہ ایک طرح سے ہمارے پڑھے لکھے طبقے کا احساس کمتری ہے کہ وہ مغرب کے ایجاد کردہ ہر لفظ، اصلاح اور محاورے کو یوں قبول کر لیتا ہے جیسے یہ الہامی بات اور مقدس لفظ ہو۔

چنانچہ اس طرح مغربی میڈیا وقتاً فوقتاً نئے نئے شوشے چھوڑتا رہتا ہے جن کا مقصد ہماری سوچ کو متاثر کرنا اور ہماری فکر کو ایک خاص رخ پر ڈالنا ہوتا ہے۔

یاد رکھیے کہ یہ دور جسمانی غلامی کا نہیں، ذہنی غلامی کا ہے۔ ماضی میں جب ضعیف قوموں کو غلام اور کمزور ملکوں کو تجارتی مقاصد کے لیے کالونی بنایا جاتا تھا تو مغربی ممالک نے پسماندہ اقوام کی ایک بڑی تعداد کو اپنا غلام بنا رکھا تھا۔ اس دور میں انسانی حقوق کا کہیں ذکر نہیں تھا۔ کیوں کہ انسانی حقوق کا فلسفہ نہ صرف مغربی استعمار کے مفادات کے منافی تھا بلکہ مغربی استعمار کی نفی بھی کرتا تھا۔ اس طرح مغربی ممالک کئی صدیوں تک پسماندہ ممالک کو اپنی کالونیاں بنا کر ان کے وسائل کو اپنی صنعتی و تجارتی ترقی کے لیے استعمال کرتے رہے۔ اگر آپ لندن، پیرس اور روم جیسے خوب صورت شہروں کی بڑی بڑی شاہراہوں، عمارتوں اور صنعتی مراکز کی

آپ کیوں خاموش رہے؟ کیا آپ کو ایک جانور مسلمان کی زندگی سے زیادہ عزیز ہے؟ میرے اس سوال سے ان کے چہرے کے رنگ اڑ گئے۔ اس واقعے سے آپ امریکا کی انسانی حقوق سے کٹ منٹ کا اندازہ لگا سکتے ہیں۔

بات یہاں سے چلی تھی کہ آج کا دور میڈیا کا دور ہے۔ میڈیا بدقسمتی سے یہودیوں کے قبضے میں ہے اور یہودیوں کا نشانہ بہر حال اسلام اور مسلمان ہیں۔ اب جب کہ مغربی ممالک غیر ترقی یافتہ ممالک سے بوریا بستر لپیٹ کر رخصت ہو چکے ہیں تو انھوں نے ان ممالک پر حکمرانی کا ایک نیا طریقہ وضع کیا ہے اور وہ طریقہ ہے میڈیا کے زور پر ذہنوں پر حکومت کرنا۔ نصف صدی قبل جسمانی غلامی کا دور تھا جب کہ موجودہ زمانہ ذہنی غلامی کا زمانہ ہے۔ جسمانی غلامی بھی ہمارا مقدر تھی اور ذہنی غلامی بھی ہماری ہی قسمت کا حصہ ہے۔ سوچئے تو سہی کہ اس کی وجوہات کیا ہیں؟

اسی پس منظر میں مغربی میڈیا جب چاہتا ہے کوئی نئی اصطلاح اور کوئی نیا شوشہ چھوڑ دیتا ہے۔ دنیا کے بہترین رسائل جن میں ادبی، تحقیقی اور سیاسی پرچے شامل ہیں، مغربی ممالک سے شائع ہو کر ساری دنیا میں پھیل جاتے ہیں۔ ان رسائل میں اکثر اوقات ایک خاص نقطہ نظر پیش کیا جاتا ہے جو مغربی دنیا کے مفادات کے عین مطابق ہوتا ہے۔ ہم سب جانتے ہیں کہ عالمی شہرت کے رسالے ٹائم، اکانومسٹ اور نیوز ویک پر یہودی لابی غالب ہے۔ یہ رسالے ہر ہفتے بین الاقوامی سیاست پر تبصرے کرتے اور تجزیے شائع کرتے ہیں۔ جنھیں من و عن مقدس تحریر سمجھ کر یوں قبول کر لیتے ہیں کہ ان کے سیاق و سباق پر غور ہی نہیں کرتے۔

پھر ہر محفل میں ان تبصروں کو ٹائم اور نیوز ویک کے حوالے سے حرف آ کر سمجھ کر قبول کر لیتے ہیں۔ ہم نے کبھی یہ سوچنے کی زحمت نہیں کی کہ عراق ہو یا ایران، بوسنیا ہو یا کشمیر، یہ رسالے اپنے تجزیوں میں ڈنڈی ضرور ماریں گے اور کسی نہ کسی طرح اسلام اور مسلمان سے اس طرح چٹکی ضرور لیں گے کہ قاری کو محسوس بھی نہ ہو اور الفاظ اپنا

ہے۔ لیکن بوسنیا میں ہزاروں معصوم مسلمان سربائی ظلم کی بھیڑ چڑھ جائیں تو امریکا کے ضمیر میں خلش نہیں ہوتی۔ کیوں کہ بوسنیا مسلمان ملک ہے۔ اس طرح پاکستان اگر کشمیر کے مظلوم مسلمانوں کی اخلاقی امداد کرے تو وہ سزا کا مستحق ہے۔ لیکن بھارت اگر ہزاروں مسلمانوں کو گولی کا نشانہ بنادے، تو اس سے چشم پوشی برتی جائے گی۔

انسانی حقوق کے حوالے سے مجھے ایک دلچسپ واقعہ یاد آیا جو میں نے کسی آرٹیکل میں پڑھا تھا۔ موصوف بیان کرتے ہیں کہ بین الاقوامی سیمینار کے ضمن میں مجھے سان فرانسسکو جانے کا موقع ملا۔ اس سیمینار میں ایشیائی ممالک کے سکالرز کے علاوہ مختلف امریکی یونیورسٹیوں سے بھی ممتاز پروفیسرز صاحبان بلائے گئے تھے۔ سیمینار کے آغاز سے ایک روز قبل میں نے ٹیلی ویژن آن کیا تو ایک دلچسپ خبر معہ تبصرہ سننے کو ملی۔ کیلی فورنیا کی ریاست میں جنگلات کے وسیع ذخیرے پائے جاتے ہیں۔ کیوں کہ وہاں عمارات کی تعمیر میں لکڑی بہت زیادہ استعمال ہوتی ہے۔ اس لیے سال بھر ان جنگلوں میں کٹائی کا عمل جاری رہتا ہے۔ خبر یہ تھی کہ کٹائی کے دوران ماہرین جنگلات کو اچانک یہ پتا چلا کہ اس جنگل میں ایک الو صاحب نے مستقل اپنا گھر بنا رکھا ہے اور جب سے درختوں کی کٹائی کا سلسلہ شروع ہوا ہے الو صاحب اداس رہنے لگے ہیں۔ الو کی اداسی کی خبر سے اس علاقے میں احتجاج ہوا اور کیلی فورنیا کی حکومت نے جنگل کی کٹائی روک دی جس سے لکڑی کی قیمت میں اضافہ ہو گیا اور گھروں کی تعمیر قدرے مہنگی ہو گئی۔ میں نے یہ خبر اور اس پر تبصرہ ٹیلی ویژن پر سنا اور گہری سوچ میں ڈوب گیا۔

اگلے دن سیمینار کے دوران چائے کا وقفہ ہوا تو میں نے ممتاز امریکی پروفیسر صاحبان سے اس خبر کا تذکرہ کیا۔ وہ پہلے ہی اس سے آگاہ تھے لیکن جب میں نے اس کا ذکر کیا تو ان کے چہرے خوشی سے گلاب کی مانند کھل گئے۔ اس صورت سے فائدہ اٹھاتے ہوئے میں نے یہ سوال داغ دیا کہ ”آپ نے ایک پرندے کی اداسی کی خاطر جنگل کی کٹائی روک کر لکڑی کی قیمت میں اضافہ برداشت کر لیا لیکن کچھ عرصہ قبل جب عراق کے معصوم شہروں پر بموں کی بارش کی جارہی تھی تو

کام کر جائیں۔

عراق کویت جنگ اور انقلاب ایران کے دوران ان رسائل نے اپنا بھرپور کردار سرانجام دیا اور عالمی رائے عامہ کو اپنی ضروریات کے سانچے میں ڈھالا۔ صرف میڈیا ہی کا کمال ہے کہ کوئی بھی اسلامی ملک اپنے موقف میں کتنا ہی حق بجانب کیوں نہ ہو عالمی سطح پر معذرت خواہانہ رویہ اختیار کرنے پر مجبور ہو جاتا ہے اور وہ سربراہان حکومت جو مغربی مفادات کے خلاف کام کرتے ہیں انھیں تمسخر کا نشانہ بنا دیا جاتا ہے۔ غور کیجیے تو محسوس ہوگا کہ یہ ایک طرح سے ہماری غلامانہ ذہنیت کی علامت ہے۔

کبھی کبھی یوں بھی ہوا ہے کہ جب کسی ناقابل قبول حکمران کو بدلنا مقصود ہوتا ہے تو میڈیا سے ہراڈل دستے کا کام لیا جاتا ہے۔ وہ اس طرح کہ مغربی میڈیا بڑی طاقتوں کی خفیہ ایجنسیوں کی ملی بھگت سے ایسے حکمرانوں کی ذاتی زندگی اور قومی کردار کے بارے میں من گھڑت کہانیاں شائع کرتا ہے اور آزادی اظہار کے نام پر ان شخصیات کی اس طرح کردار کشی کی جاتی ہے کہ نہ صرف عالمی سطح پر ان کا امیج خراب ہوتا ہے بلکہ خود ان ممالک کے عوام بھی اپنے حکمرانوں سے نفرت کرنے لگتے ہیں۔ آپ نے اکثر مشاہدہ کیا ہوگا کہ بڑی طاقتوں کے ذریعے ”نا پسندیدہ حکمرانوں“ کے بارے میں عجیب و غریب خفیہ داستانیں پھیلائی جاتی ہیں جب کہ اپنے حواری اور پسندیدہ حکمرانوں کی ایسی حرکات چھپائی جاتی ہیں۔ اس کی بنیادی وجہ یہ ہے کہ موجودہ دور میں میڈیا کا کردار فیصلہ کن حیثیت اختیار کر گیا ہے اور جو مقاصد ماضی میں فوجی یلغار سے حاصل کیے جاتے تھے وہ مقاصد اب میڈیا کی یلغار سے حاصل کیے جاسکتے ہیں۔

مغربی میڈیا کی مہربانی سے ایک مردہ اصطلاح میں جان ڈالی گئی اور دیکھتے ہی دیکھتے ایک متروک اصطلاح پوری دنیا میں مقبول ہو گئی۔ وہ اصطلاح ہے ”Fundamentalism“ یعنی بنیاد پرستی۔ امریکا اور انگلینڈ میں شائع شدہ انگریزی لغات (Dictionaries) کے مطابق Fundamentalism کا مطلب ہے ”عیسائیت کے پرانے

اعتقادات پر یقین رکھنا“..... ”موجودہ عیسائیت جو سائنس سے متاثر ہے، اس کے مقابلے میں پرانی تعلیمات کو اور ”Bible“ انجیل کے اصل الفاظ کو ماننا۔“

عیسائیت میں تو بنیاد پرستی سمجھ میں آتی ہے کیوں کہ عیسائیت میں وقت کے ساتھ ساتھ خاصی تبدیلی آئی ہے بلکہ خود بائبل بھی اصلی حالت میں موجود نہیں رہی۔ اس کی سب سے بڑی وجہ یہ ہے کہ جس زبان (Language) میں بائبل نازل ہوئی تھی وہ زبان بھی آج ختم ہو چکی ہے۔ اس کی دوسری بڑی وجہ یہ ہے کہ تمام الہامی کتابوں کی حفاظت کی ذمہ داری اللہ تعالیٰ نے خود نہیں لی سوائے قرآن مجید کے۔

”بے شک ہم نے ہی اس ذکر (قرآن مجید) کو نازل کیا ہے

اور ہم ہی اس کی حفاظت کرنے والے ہیں۔“ [القرآن]

لیکن جہاں تک اسلام کا تعلق ہے ہمارا ایمان ہے کہ اسلام بدلا ہے نہ قرآن، اور نہ ہی قیامت تک بدلے گا۔ اسلام کے بنیادی عقائد وہی ہیں جو ہمارے نبی ﷺ نے بتائے تھے۔ اگرچہ اسلام میں مذہبی فرقوں کی کمی نہیں لیکن اختلافات تفصیلات پر ہیں نہ کہ بنیادی عقائد پر۔

چنانچہ اسلام میں دراصل بنیاد پرستی کا تصور اس طرح موجود نہیں جس طرح کہ عیسائیت میں ہے۔ لیکن مغربی میڈیا نے اسلام میں بنیاد پرستی کی اصطلاح ایجاد کر کے ان مسلمانوں کو نفرت اور تضحیک کا نشانہ بنایا ہے جو عملاً مسلمان ہیں۔ میرے نزدیک اسلام میں بنیاد پرستی کا مطلب اسلام کے بنیادی عقائد پر عمل کرنا ہے یعنی ہر مسلمان کو جو نماز پڑھتا ہے، روزے رکھتا ہے، اور زکوٰۃ ادا کرتا ہے، اسے مغربی میڈیا بنیاد پرست کہے گا۔

ہمارے ایک بزرگ فرمایا کرتے تھے کہ ”اگر مسلمان نماز پڑھتا ہے تو وہ بنیاد پرست ہے لیکن اگر وہ تہجد پڑھتا ہے تو پھر وہ بہر صورت دہشت گرد ہے۔“

کیا آپ نے کبھی غور کیا کہ یہ اصطلاح چند برس قبل افغانستان کی جنگ کے حوالے سے استعمال ہوئی شروع ہوئی اور چند ہی برسوں میں

اس نے دنیائے اسلام کو معذرت خواہانہ رویہ اختیار کرنے پر مجبور کر دیا۔ مغربی میڈیا نے نہایت ہوشیاری سے بنیاد پرستی کا مطلب جاہل، ترقی دشمن، دہشت گرد، دقیانوسی اور کنز نظریات کے حامل کے طور پر پیش کیا بلکہ اس قدر زور و شور سے اس کا شور مچایا کہ ہر مسلمان ہاتھ باندھ کر کہنے لگا کہ حضور میں بنیاد پرست نہیں ہوں۔ حالاں کہ بنیاد پرستی کا مطلب فقط اسلام کے بنیادی عقائد پر عمل کرنا ہے اور اس کا مطلب ہرگز دہشت گردی یا دقیانوسی نہیں۔


چنانچہ اب جب بھی کوئی مغربی صحافی اسلامی ممالک میں جاتا ہے تو سربراہان حکومت یا دوسری اہم ملکی شخصیات سے یہ سوال پوچھتا ہے کہ کیا آپ بنیاد پرست ہیں تو جواب ملتا ہے کہ ہم بالکل بنیاد پرست نہیں۔ ہم اس پر لعنت بھیجتے ہیں۔ دوسرے الفاظ میں اس کا مطلب یہ ہوا کہ ہم اسلام کے بنیادی اراکین پر یقین رکھتے ہیں نہ عمل کرتے ہیں۔ خود مغربی میڈیا بنیاد پرستی کا لیبل لگانے میں کس قدر انصاف سے کام لیتا ہے اس کا اندازہ صرف اس ایک مثال سے لگائیے کہ جب تک گلبدین حکمت یار افغانستان میں روسی قبضے کے خلاف لڑ رہا تھا جس سے امریکی مفادات حاصل ہوتے تھے تو وہ جنگ آزادی کا ہیرو تھا۔ لیکن جب روس کی شکست کے بعد اس نے امریکی لائن پر چلنے سے انکار کیا تو مغربی میڈیا نے اسے بنیاد پرست کہہ کر مسترد کر دیا۔ گویا مغربی ممالک اپنے میڈیا کو ایک طرح سے ہتھیار کے طور پر استعمال کر رہے ہیں جو ایٹم بم سے کم خطرناک نہیں ہے۔

مغربی میڈیا نے اسلامی بنیاد پرستی کے تصور کو جس طرح مسخ کیا ہے اور اس کا مفہوم بدل کر دنیائے اسلام کو معذرت خواہانہ بنا دیا ہے میڈیا کس طرح اسلامی بنیاد پرستی کا حلیہ بگاڑ رہا ہے۔ اخبارات کے مطابق کہا جا رہا ہے کہ خواتین کے ساتھ ہونے والی زیادتیوں کی وجہ اسلامی بنیاد پرستی کا بڑھتا ہوا رجحان ہے۔ اسلامی سزاؤں کو ظالمانہ سزائیں کہا جا رہا ہے، پردے کے احکامات کا میڈیا پر سرعام مذاق اڑایا جا رہا ہے، جہاد کو دہشت گردی کا نام دیا جا رہا ہے۔ افسوس کا مقام ہے کہ مغربی میڈیا جو کر رہا ہے سو کر رہا ہے ہمارا اپنا میڈیا بھی کسی سے کم نہیں جو

آج تک جہاد اور دہشت گردی میں جو فرق ہے، نہیں سمجھ سکا۔ دہشت گردی ہمسایہ ملک میں ہوتی ہے، پابندی ہمارے یہاں مذہبی جماعتوں پر لگتی ہے وہ بھی بغیر ثبوت کے۔ ہمارا اپنا میڈیا جہاد، دہشت گردی، پردے کے احکامات، اسلامی سزاؤں کے قوانین اور خواتین کے حقوق کے بارے میں جو پراپیگنڈہ کر رہا ہے وہ بھی کوئی قابل ستائش نہیں بلکہ قابل صد افسوس ہے۔

اسی طرح وہ اسلامی ممالک جہاں اسلامی شرعی سزائیں نافذ ہیں اور جنہیں بنیاد پرستی کا طعنہ دیا جاتا ہے ان معاشروں میں عورت جس قدر محفوظ ہے اس کا تصور مغرب کے آزاد معاشرے میں نہیں کیا جاسکتا۔ سعودی عرب میں زیادتی کے واقعات بہت کم ہوتے ہیں، جب کہ نیویارک میں ہر پانچ منٹ کے بعد عورت سے زیادتی کی واردات کی رپورٹ ہوتی ہے۔ کیا امریکا بھی بنیاد پرست ہے کہ وہاں عورتوں سے زیادتی کے واقعات میں اضافہ ہو رہا ہے؟ اگر ایسا نہیں تو مغربی ممالک میں تمام تر مادر پدر آزادی کے باوجود عورتوں سے زیادتی کے واقعات اتنی بڑی تعداد میں کیوں ہوتے ہیں؟

بہر کیف موجودہ دور میڈیا کا دور ہے، میڈیا کی لگام مغرب کے ہاتھ میں ہے اور وہ میڈیا کے زور پر ہمارے ذہنوں پر چھایا ہوا ہے۔ بنیاد پرستی کا پراپیگنڈہ اسی مہم کا حصہ ہے۔ حالاں کہ سچی بات یہ ہے کہ مغرب اسلام کے احیاء، اور اسلامی ممالک میں عوامی سطح پر ابھرتی ہوئی مذہبی لہر سے خوف زدہ ہے۔ جس کا مقابلہ کرنے کے لیے میڈیا نے بنیاد پرستی کے خلاف محاذ کھول رکھا ہے۔ لیکن افسوس یہ ہے کہ ہمارا پڑھا لکھا طبقہ مغرب سے اس قدر متاثر ہے کہ وہ مغربی نظریات، تصورات اور اصطلاحات آنکھیں بند کر کے قبول کر لیتا ہے۔ گویا ہم نے مغرب سے جسمانی غلامی سے تو نجات حاصل کر لی ہے لیکن ذہنی غلامی سے نہیں۔ ذہنی غلامی سے نجات حاصل کرنے کے لیے بھی اسی طرح کی تحریکیں چلانے کی ضرورت ہے جس طرح ہم نے آزادی کے حصول کے لیے تحریکیں چلائی تھیں۔




تبصرہ کتب

تبصرے کے لیے دو کتب کا آنا ضروری ہے

اور پھر ایک خاص بات یہ بھی ہے کہ ضعیف احادیث اور اسرائیلی روایات سے کلیتاً اجتناب کیا گیا ہے اور کتاب کے آخر میں مراجع اور مصادر کے متعلق تفصیلی معلومات درج کر دی گئی ہیں۔ کتاب میں بیان کردہ دروس کی تعداد بتیس ہے۔

کمپیوٹر کی عمدہ کمپوزنگ، بہترین کاغذ اور خوب صورت ٹائٹل کارڈز کو رہے۔ درس قرآن دینے والے احباب کے لیے یہ ایک بہترین تحفہ ہے۔



تحریک ختم نبوت (حصہ ہفتم ۱۸۹۱ء تا ۱۹۱۲ء)

مؤلف: ڈاکٹر محمد بہاؤ الدین

ضخامت: ۵۷۶ صفحات

طبع اول: ۲۰۰۹ء

زیر اہتمام: مکتبہ قدوسیہ، لاہور

تبصرہ نگار: محمد رمضان یوسف سلفی، فیصل آباد

سلسلہ تحریک ختم نبوت کا یہ ساتواں حصہ ہے جس میں تحریک ختم نبوت کے بالکل ابتدائی دور کی تحریری اور تقریری سرگرمیوں کا بیان ہے جو اس دور کی نہایت اہم دستاویزات سے نقل کیا گیا ہے۔ ان دستاویزات میں مولانا عبد المجید دہلوی رحمہ اللہ کی بیان للناس، مولانا عبد اللہ شاہ جہان پوری رحمہ اللہ کی شفاء للناس، منشی محمد جعفر تھانیہ رحمہ اللہ کی تائید آسمانی، اور مولانا محمد حسین بٹالوی رحمہ اللہ کے ماہنامہ اشاعت السنہ کی جلد ۸، ۱۲، ۱۳، ۱۵، ۱۶، ۱۷، اور ضمیمہ اخبار شہنہ ہند میرٹھ

حضرت ابراہیم علیہ السلام کی قربانی کا قصہ

تالیف: پروفیسر ڈاکٹر فضل الہی

ضخامت: ۱۰۱ صفحات

قیمت: ۸۵ روپے

ناشر: دار النور، اسلام آباد

ملنے کا پتا: مکتبہ قدوسیہ، رحمان مارکیٹ غزنی سٹریٹ اردو بازار

لاہور۔ فون: 7351124

تبصرہ نگار: محمد سلیم چنیوٹی

قرآن کریم میں اللہ تعالیٰ نے اپنے محبوب پیغمبروں اور رسولوں کے قصے بیان فرمائے ہیں اور ان قصوں کے بیان کرنے کا مقصد بھی بیان فرمایا ہے اور وہ مقصد یہ ہے کہ لوگ ان پر غور و فکر کریں۔

زیر تبصرہ کتاب میں مؤلف موصوف نے قرآن کریم میں بیان کردہ حضرت ابراہیم علیہ السلام کے ایک ولولہ انگیز قصہ قربانی کو بڑی شرح و بسط سے بیان فرمایا ہے۔ حضرت اسماعیل علیہ السلام نے جس فرماں برداری و اطاعت کا مظاہرہ اپنے والد کے سامنے اور خوشنودی رب العالمین کے لیے کیا تھا۔ اس قصے کی شان دار تفسیر اس کتاب میں بیان کی گئی ہے۔

پروفیسر ڈاکٹر فضل الہی رحمہ اللہ نے اس قصے سے متعلق آیات کی تفسیر اور ان سے اخذ کردہ دروس اور عبرتوں کے تحریر کرنے میں معتمد تفسیروں سے استفادہ کیا ہے اور اخذ کردہ دروس کی تائید کے لیے قرآن و سنت سے شواہد ذکر کیے ہیں۔

خاص طور پر قابل ذکر ہیں۔

زیر نظر تالیف میں جن دوسری کتب کی تلخیص شامل کی جا رہی ہے وہ شفاء للناس مصنف مولانا محمد عبداللہ شاہ جہان پوری ہے، جو جناب محمد احسن امروہی قادیانی کی اعلام الناس کے جواب میں لکھی گئی اور ۱۸۹۱ء کے اواخر (۱۳۰۹ھ) میں شائع ہوئی۔ یہ کتاب تحریک ختم نبوت کے ابتدائی دور کے لٹریچر کی اہم ترین کتابوں میں سے ہے۔

منشی محمد جعفر تھانی سری مرحوم کی تائید آسانی مصنفہ ۱۸۹۲ء کی تلخیص بھی کتاب ہذا میں نقل کر دی ہے۔

نیز شاعر ختم نبوت منشی سعد اللہ لدھیانوی کا منظوم کلام بھی قارئین کی ضیافت طبع کے لیے شامل کتاب کیا ہے۔ اس کے علاوہ کتاب میں اور بھی بہت کچھ ہے جسے اس مختصر تبصرہ میں نشان دہی کرنا مشکل ہے۔


کتاب کی کمپوزنگ، کاغذ، طباعت اور جلد بندی کا معیار بہت بلند ہے۔ یہ حقیقت ہے کہ اللہ تعالیٰ ہمارے مخدوم اور محسن جماعت ڈاکٹر محمد بہاؤ الدین صاحب سے ایک قابل قدر کام لے رہا ہے۔ برصغیر پاک و ہند کی علمی تاریخ کے لٹریچر میں انتہائی گراں قدر اضافہ ہو رہا ہے۔ تحفظ ختم نبوت کے باب میں پرانے اور فراموش لٹریچر کا احیا بھی ہو رہا ہے اور ہمارے اور آئندہ نسلوں کے لیے رطب و یابس سے پاک مستند اور معیاری نیا لٹریچر بھی وجود میں آ رہا ہے۔ میری خواہش ہے کہ ڈاکٹر صاحب اس سلسلہ کتب کے سیٹ، علماء، خطباء، معروف مدارس دینیہ کے منتہی طلباء، اساتذہ اور دیگر اہل علم کو تحفہ پیش کریں۔ کیوں کہ اتنی بڑی کتاب کو (جس کی آٹھویں جلد شائع ہو چکی ہے) خریدنا ہر کسی کے بس کی بات نہیں ہے۔

برکریماں کار ہادشوار نیست

اس تحریر کا اختتام فضیلتہ الشیخ ڈاکٹر مقتدی حسن ازہری صدر جامعہ سلفیہ بنارس کے ان الفاظ سے کرتا ہوں جو انھوں نے ڈاکٹر بہاؤ الدین رحمہ اللہ کی مؤلفہ تاریخ اہل حدیث جلد دوم (طبع دہلی ۲۰۰۸ء) پر اپنی تقریباتی تحریر کے اختتام پر لکھے ہیں۔ ڈاکٹر مقتدی حسن ازہری فرماتے ہیں:

محترم ڈاکٹر (بہاء الدین) کی محنت ہمت و حوصلہ اور جماعت کے لیے ان کے اخلاص و فدائیت ہی کی یہ تاثیر ہے کہ ہر طرف سے ان کے کام پر صدائے تحسین و آفرین بلند ہو رہی ہے۔ اس مقام پر مصنف علام کا شکریہ ادا کرنے کے لیے الفاظ و تعبیرات کا دامن بے حد تنگ ہے۔ لہذا اس کی جگہ اللہ رب العزت سے ان کی ہر طرح کی صحت و سر بلندی کے لیے، آخرت میں اجر جزیل کے لیے اور اس عظیم و مفید علمی منصوبہ کی تکمیل کے لیے بصد تضرع و خلوص دعا ہے۔

اللهم احسن له الجزاء، واسبغ عليه نعمة الصحة والعافية، واكرمہ فی الدنيا والآخرة، فانك سمیع مجیب۔



عیسائیوں کے اعتراضات اور ان کے جوابات


مؤلف:	مولانا فضل الرحمن بن محمد الازہری رحمہ اللہ
ضخامت:	۶۴ صفحات
قیمت:	۳۵ روپے
ناشر:	جامع مسجد مبارک، اسلامیہ کالج ریلوے روڈ لاہور
ملنے کا پتا:	ریزمشیر سٹور، ۵۳۔ نشر روڈ لاہور۔ فون: 7641358-59
تبصرہ نگار:	محمد سلیم چنیوٹی
حضرت مولانا فضل الرحمن بن میاں محمد الازہری رحمہ اللہ ان دنوں علامہ شیخ الاسلام امام ابن تیمیہ رحمہ اللہ کی خدمات پر ایک مفصل کتاب ترتیب دے رہے ہیں۔ زیر تبصرہ کتابچہ اسی کتاب کا ایک باب ہے۔ جس میں عیسائیوں کے اُن سارے سوالات کا جواب دیا گیا ہے جو امام ابن تیمیہ رحمہ اللہ کے دور میں ان سے طلب کیے گئے تھے۔ عیسائی آج بھی انھیں چبائے ہوئے لقموں کی طرح چبائے جا رہے ہیں۔	
مولانا فضل الرحمن الازہری رحمہ اللہ نے مذکورہ پمفلٹ میں عیسائیت کا اصل چہرہ پیش کیا ہے اور امام صاحب کے اُن جوابات کو جو عیسائیت کے سوالات کے جواب میں دیئے گئے تھے۔ اسے آسان پیرائے میں	

بیان کر دیا ہے۔

زیر تبصرہ کتابچہ میں معلومات تحقیق کر کے اور اس کے اصل ماخذوں کے ساتھ دی گئی ہیں۔ مولانا موصوف ایک کثیر المطالعہ اور صاحب تحقیق شخصیت ہیں۔ تحقیق کے لیے اصل ماخذ تک رسائی حاصل کرتے ہیں اور یہ یقیناً بڑا محنت طلب کام ہے۔

اس پمفلٹ میں امام ابن تیمیہ رحمۃ اللہ علیہ کی تاریخ پیدائش ۶۶۱ھ/ ۱۳۶۳ء درج ہے جب کہ تاریخ وفات ۷۲۸ھ/ ۱۳۲۸ء درج کی گئی ہے۔ انگریزی سنین میں کوئی ایک سال غلط ہے جس کی اصلاح کی ضرورت ہے۔

سفید کاغذ اور کارڈ کور ہے۔ کمپیوٹر کمپوزنگ ہے۔ قیمت بڑی مناسب رکھی گئی ہے۔



ماہنامہ دعوتِ اہل حدیث کا ”ختم نبوت“ نمبر

ایڈیٹر: حافظ عبدالحمید گوندل

ضخامت: ۲۸۰ صفحات

قیمت: ۱۰۰ روپے

خصوصیات: کمپیوٹر کمپوزنگ، مضبوط جلد، بہترین کاغذ و عمدہ طباعت
ناشر: ماہنامہ دعوتِ اہل حدیث، تیسری منزل مرکزی جامع مسجد محمدی اہل حدیث پکا قلعہ چوک حیدر آباد (سندھ)

تبصرہ نگار: محمد سلیم چنیوٹی

عقیدہ ختم نبوت، مسلمانوں کا بنیادی اور اسلام کا اساسی عقیدہ ہے۔ اس عقیدے کے تحفظ اور اشاعت کے لیے اہل حدیث نے ہمیشہ سرتوڑ کوششیں کی ہیں۔

مرزا قادیانی نے جب اپنے پر، پرزے نکالنے شروع کیے تھے اور اپنے دعاوی کے ذریعے خلاف اسلام سرگرمیاں شروع کی تھیں اُسی وقت سرخیل اہل حدیث علامہ سید نذیر حسین محدث دہلوی اور علامہ محمد حسین بٹالوی علیہم الرحمہ نے مرزا کے دعاوی کو جھوٹ ثابت کیا اور اس

کے دعاوی کی روشنی میں اس پر کفر کا فتویٰ دیا جس کی تائید بلا امتیاز مسلک و مشرب دیگر علماء نے بھی تائیدی دستخط فرما کر کی۔

زیر تبصرہ کتاب عقیدہ ختم نبوت پر ماہنامہ دعوتِ اہل حدیث حیدر آباد سندھ کی مجلس علمی کی ایک عمدہ پیش کش ہے۔ اس خصوصی اشاعت کو اگر مرزائیت کے خلاف ایک مؤثر آواز کہا جائے تو بے جا نہ ہوگا۔


اس خصوصی اشاعت کو گیارہ ابواب میں تقسیم کیا گیا ہے۔ پہلے باب میں عقیدہ ختم نبوت، دوسرے باب میں حیات سیدنا مسیح علیہ السلام، تیسرے میں سیرت النبی صلی اللہ علیہ وسلم، چوتھے باب میں فتنہ قادیانیت ورد قادیانیت کا تذکرہ ہے۔ حصہ پنجم قادیانیت پر تحقیق و تنقید، باب ششم فتنہ قادیانیت پر اہل حدیث کی اولیات۔ باقی ابواب میں تحریک ختم نبوت اور اہل حدیث کی خدمات، عقیدہ ختم نبوت اور نام نہاد مسلمان اور سلسلہ کذابین کا ذکر ہے۔ آخر کتاب میں مضامین نگار حضرات کا مختصر تعارف کرایا گیا ہے۔

اس خصوصی اشاعت میں مدلل مضامین شامل ہیں۔ نام ور علمائے کرام و صحافی حضرات نے بڑی محنت اور کوشش سے ان مضامین کو ترتیب دیا ہے۔ علامہ سید بدیع الدین شاہ راشدی رحمۃ اللہ علیہ، قاضی محمد سلیمان صاحب منصور پوری رحمۃ اللہ علیہ، پروفیسر سعید مجتبیٰ سعیدی، جناب ڈاکٹر بہاؤ الدین سلفی (لندن)، حافظ صلاح الدین یوسف، مورخ اسلام مولانا محمد اسحاق بھٹی، پروفیسر مولانا بخش محمدی، جناب محمد رمضان یوسف سلفی، مولانا فاروق الرحمن یزدانی، مولانا عبدالرحمن کیلانی صاحب کے بڑے مؤثر و علمی مضامین کے علاوہ دیگر قلم کاروں کے مضامین بھی پڑھنے کے لائق ہیں۔

دعوتِ اہل حدیث کی انتظامیہ مبارک باد کی مستحق ہے کہ اس نے ”مسلک اہل حدیث“، ”نمبر اور“ دفاع حدیث“، ”نمبر شائع کرنے کے بعد زیر تبصرہ“ ”ختم نبوت“ شائع کیا ہے۔

اللہ کریم سے دعا ہے کہ وہ اس ادارے کی انتظامیہ کی مدد و نصرت فرمائے اور خدمت اسلام کی مزید توفیق سے نوازے۔

سرپرست ادارہ مولانا عبداللہ ناصر رحمانی، ڈاکٹر عبدالرہیق اور حافظ عبدالحمید گوندل صاحبان ودیگر عملہ کو اللہ کریم جزائے خیر عطا فرمائے، اور ان کی محنت قبول فرمائے، آمین۔



دعوتِ دین کسے دیں؟

مصنف: پروفیسر ڈاکٹر فضل الہی

ضخامت: ۲۳۶ صفحات

قیمت: ۲۰۰ روپے

خصوصیات: سفید عمدہ کاغذ، بہترین طباعت، مضبوط جلد، کمپیوٹر کمپوزنگ

ناشر: مکتبہ قدوسیہ، رحمن مارکیٹ غزنی سٹریٹ اردو بازار لاہور

فون: 7230585

تبصرہ نگار: محمد سلیم چنیوٹی

قرآن کریم اللہ تعالیٰ کی سچی ترین کتاب ہے۔ جو نبی آخر الزمان حضرت محمد رسول اللہ ﷺ کا معجزہ بھی ہے۔ قیامت تک اس میں رد و بدل کا کوئی امکان نہیں۔

زیر تبصرہ کتاب ”دعوتِ دین کسے دیں؟“ کے عنوان پر لکھی گئی ہے۔ سب سے بڑے داعی دین تو خود نبی کریم ﷺ ہی تھے۔ جنہوں نے امت محمدیہ پر دین اسلام کی دعوت کو پیش فرمایا۔ آپ ﷺ کا انداز دعوت کیا تھا اور آپ کیسے دعوتِ دین پیش فرماتے تھے۔ اس کتاب میں سارے طریقوں کو اجاگر کیا گیا ہے۔ جن افراد و احباب کو نبی ﷺ کے دور میں دعوتِ دین دی گئی۔ ان میں بچے، بوڑھے، جوان، تاجر، مشرکین، یہود و نصاریٰ، منافقین، مجوسی، ظالم و جابر، فقراء، امراء، بدو، تندرست اور مریض سبھی شامل تھے۔

نبی کریم ﷺ نے دعوتِ دین جس انداز سے پیش فرمائی۔ اس میں آپ ﷺ کو بے حد و حساب تکالیف برداشت کرنا پڑیں۔ پھر دنیا نے دیکھا کہ آپ ﷺ کی فراست کے سامنے لوگ جھکتے چلے گئے اور یہ دعوتِ دین قیصر و کسریٰ کے محلات تک پہنچ گئی۔

مبلغ دین محمدی بننے کے لیے ضروری ہے کہ ایسی کتب کا مطالعہ

کر کے ان سے بھرپور رہنمائی حاصل کی جائے اور وہی انداز اپنانے کی کوشش کی جائے جو آنحضرت ﷺ نے پیش فرمایا تھا۔

زیر تبصرہ کتاب دعوتِ دین کے موضوع پر بڑی شان دار کتاب ہے۔ اندازِ بیان عام فہم، قرآن وحدیث اور تفاسیر کے حوالوں سے مزین کتاب ہے۔

ڈاکٹر فضل الہی ﷺ کی اس کتاب میں دیکھا گیا ہے کہ انہوں نے موضوع کو ملحوظ خاطر رکھتے ہوئے ہی سارا مواد جمع فرمایا ہے اور فالتو باتوں کو کہیں بھی ذکر نہیں کیا۔ ایک محققانہ انداز اور مفسرانہ شان سے انہوں نے یہ کتاب مرتب کی ہے۔ جہاں ان کی دیگر تصانیف پڑھنے کے لائق ہیں یہ کتاب بھی لائق مطالعہ ہے۔

دعا ہے اللہ کریم انھیں مزید خدمتِ دین کی توفیق عطا کرے اور مصنف و ناشر کی محنت قبول فرمائے، آمین۔



ضرورتِ رشتہ

خود مختار بیوی بچوں والا، صاحب روزگار کو عقد ثانی کے لیے دینی ودنیائی تعلیم سے آراستہ، دین دار گھرانے سے رشتہ درکار ہے۔ ذات پات کی قید نہیں۔

برائے رابطہ

مسعود

0321-9413353

پروفیسر مولانا عبدالستار حامد کو صدمہ

برادر اصغر کا اندوہناک قتل

مرکزی جمعیت اہل حدیث پاکستان کے جید عالم دین مولانا حافظ عبدالستار حامد (وزیر آباد) کے چھوٹے بھائی حاجی محمد رمضان کو ۱۲، ۱۱ مئی ۲۰۰۹ء کی رات منڈی ڈھاباں سنگھ ضلع شیخوپورہ میں ڈاکوؤں نے قتل کر دیا، انا للہ وانا الیہ راجعون۔

حاجی محمد رمضان وقوعہ کی رات گھر میں تھے کہ چند ڈاکو گھر میں گھس آئے۔ ڈاکوؤں نے گھرانہ کو باندھ کر لوٹ مار کی اور ایک فروخت شدہ پلاٹ کی رقم کا بھی مطالبہ کیا۔ جب کہ پلاٹ کی رقم ابھی وصول نہیں ہوئی تھی۔ رقم دینے سے انکار پر ڈاکو انھیں شدید زخمی کر کے فرار ہو گئے۔ بعد ازاں موصوف نے میوہسپتال لاہور میں جا کر دم توڑ دیا۔

اس اندھے قتل اور ڈکیتی کی واردات میں ایک قیمتی جان سے اہل گھرانہ دوچار ہو گئے۔ دعا ہے کہ اللہ کریم قاتلوں کو بے نقاب کروائے اور انتظامیہ کو چاہیے کہ اس قتل پر ملزموں کو کیفر کردار تک پہنچائے۔

اس صدمے پر ادارہ الاعتصام مولانا حامد سے تعزیت کرتا ہے اور شہید کے لیے دعائے مغفرت کرتا ہے۔ [محمد سلیم چنیوٹی]

ہفت روزہ ”الاعتصام“ لاہور

نرخ نامہ اشتہارات فی اشاعت

- | | |
|------------------------------------|------------------------------------|
| ④..... نصف صفحہ نیوز 750 روپے | ①..... آخری صفحہ ٹائٹل 2400 روپے |
| ⑤..... چوتھائی صفحہ نیوز 400 روپے | ②..... اندرون صفحہ ٹائٹل 1800 روپے |
| ⑥..... عام چھوٹے اشتہارات 300 روپے | ③..... فل صفحہ نیوز 1400 روپے |

❀..... ”الاعتصام“ میں اشتہار لگوائیں اور اپنی تجارت کو فروغ دیں۔ ❀..... اشتہار خوش خط، مختصر اور معاوضہ ہمراہ ارسال کریں۔

❀..... مسلسل اشاعت (کم از کم 6 ماہ 20 فی صد خصوصی رعایت۔ ❀..... ”الاعتصام“ سے تعاون آپ کا اخلاقی فریضہ ہے۔

رابطہ کے لیے: دفتر ہفت روزہ الاعتصام ۳۱ شیش محل روڈ، لاہور، فون: ۰۴۲-۷۳۵۴۲۰۶

آشوبِ ملت

کہوں کیا دور حاضر کی کہانی
شعور و آگہی بھی دم بخود ہے
قلم ناطقتی سے سرنگوں ہے
ہوئی ہے منقلب حالت وطن کی
نہ ہم آہنگی فکر و عمل ہے
نہ کوئی مرکزیت کا تصور
صحافت آستان بوسی سراپا
نہ راہی میں وہ شوق رہ نوردی
نہ شاعر میں ہے سوزو درد مندی
غلامِ نفسِ امارہ ہے ہر شخص
یہاں معدوم ہے قرآنِ فہمی
غربی میں فقط رونا شکم کا
زہے گندم نمائی جو فروشی
ملاوٹ کون سی شے میں نہیں ہے
سکون قلب غنقا ہو گیا ہے

خفا ہیں مجھ سے الفاظ و معانی
خرد کی بھی زباں ہے بے زبانی
ہوئی مفقود اس کی بھی روانی
کہیں قائم نہیں صورت پرانی
نہ ہم دردی ، نہ باہم ہم زبانی
نہ قومیت کی ہے کوئی نشانی
سیاست ہے سراسر لن ترانی
نہ رہبر میں خلوص دلستانی
نہ واعظ میں رہی وہ حق بیانی
ہوس کی ہر طرف ہے حکم رانی
اگرچہ عام ہے قرآن خوانی
امیری محض عیش و شادمانی
بجائے دودھ کے ملتا ہے پانی
یہ بیماری ہے ملت میں پرانی
بلائے جاں ہوئی ہے سخت جانی

مصاب سے بچائے گی خدا
تری رحمت، تری ہی مہربانی